

रीवा

09 दिसंबर 2024
सोमवार

दैनिक

मीडिया ऑडिटर



मौकों को नहीं ...

@ पेज 7

रीवा, सतना से एक साथ प्रकाशित

कूल-कूल मौसम, ठंड के साए में कश्मीर घाटी

श्रीनगर (एजेंसी)। जम्मू-कश्मीर के जोजिला में शनिवार रात तापमान -18 डिग्री तक पहुंच गया। मौसम विभाग का अनुमान है कि रविवार रात को पारा -25 डिग्री और सोमवार रात को -29 डिग्री

- जोजिला में पारा 18 ए तक पहुंचा, कंपकंपा रहे लोग
- गंगा-सिंधु बेसिन में स्नोकवर 6 साल में सबसे कम

तक गिर सकता है। वहीं, श्रीनगर का तापमान पिछली रात -0.5 डिग्री रिकॉर्ड किया गया। हालांकि, दिसंबर का पहला हफ्ता खत्म होने के बाद भी उत्तर भारत के मैदानी इलाकों में सर्दी की चुभन महसूस नहीं हो रही है। ज्यादातर शहरों में दिन का तापमान 25 से 31 डिग्री के बीच है,

जबकि इस समय तक इन इलाकों का तापमान 22 से 28 डिग्री के बीच रहता है। ऐसा गंगा और सिंधु नदी बेसिन में बर्फ का स्तर

(स्नोकवर) कम होने की वजह से हो रहा है। इन इलाकों में स्नोकवर बीते छह सालों के सबसे निचले स्तर पर है। गंगा नदी बेसिन में तो यह पिछले साल की तुलना में 40 फीसदी

तक कम है। वहीं, सिंधु नदी बेसिन में 10 से 20 फीसदी तक कम है। मौसम वैज्ञानिकों के मुताबिक, सर्दी के मौसम में भी बर्फ का स्तर घटता-बढ़ता रहता है, क्योंकि अमूमन हफ्ते में एक-दो बार बर्फबारी होती है। इस बार मानसून खत्म होने के बाद आए सभी पश्चिमी विक्षोभ (वेस्टर्न डिस्टर्बेंस) कमजोर थे। इसके चलते बर्फबारी कम हुई और स्नोकवर जितना बढ़ना चाहिए था, वह नहीं बढ़ा। हिमालय से आने वाली उत्तरी और उत्तर-पश्चिमी हवाएं चलने से ही उत्तर

से मध्य भारत के मैदानी इलाकों में कड़ाके की ठंड पड़ती है। सीजन में जितने ज्यादा सक्रिय और लंबे पश्चिमी विक्षोभ आते हैं, सर्दी उतनी ज्यादा पड़ती है। इस बार उत्तर से मध्य भारत तक सभी राज्यों में औसत तापमान सामान्य से ज्यादा बना हुआ है। पिछली सर्दी में दिसंबर से फरवरी तक अल-नीनो परिस्थितियां थीं। उसके बावजूद हिमालय पर सामान्य से ज्यादा स्नोकवर के कारण ही ज्यादा सर्दी पड़ी थी। स्काईमेट के साइटिस्ट महेश पलावत ने बताया कि आईएमडी समेत कई मौसमी मॉडल्स ने संकेत दिए हैं कि दिसंबर में तापमान सामान्य से ज्यादा रह सकता है। इसका मतलब है कि पश्चिमी विक्षोभ कम आएंगे और कम ही सक्रिय रहेंगे।

संक्षिप्त समाचार

महाराष्ट्र विधानसभा के स्पीकर होंगे राहुल नार्वेकर

- विपक्ष के 105 विधायकों ने शपथ ली, सीएम फडणवीस से मिलकर डिप्टी स्पीकर का पद मांगा

मुंबई (एजेंसी)। महाराष्ट्र विधानसभा के विशेष सत्र के दूसरे दिन विपक्ष के 105 विधायकों ने शपथ ली। इन सभी ने ईवीएम के मुद्दे पर 7 दिसंबर को शपथ लेने से इनकार



करते हुए सदन से वॉकआउट कर दिया था। कांग्रेस के नाना पटोले, विजय वडेटीवार और अमित देशमुख, एनसीपी-शरद नेता जितेंद्र अक्काड, शिवसेना यूबीटी के आदित्य ठाकरे ने सदन की कार्यवाही दोबारा शुरू होते ही शपथ ली। शनिवार को 173 विधायकों ने शपथ ली थी। हालांकि इनमें अबू आजमी और खंडे शेष भी शामिल रहे। अब बाकी बचे 9 विधायक सोमवार को शपथ लेंगे। इधर, राहुल नार्वेकर आज पद के लिए नामांकन भर दिया है। कोलाबा सीट से विधायक नार्वेकर का निर्विरोध चुना जाना तय है क्योंकि किसी और उम्मीदवार ने नामांकन दाखिल नहीं किया है।

महाराष्ट्र में 103

किसानों को वक्फ बोर्ड ने थमाया नोटिस

- 300 एकड़ जमीन पर किया दावा, किसान बोले-वक्फ हमारे पुश्तैनी खेत हड़पना चाहता है

मुंबई (एजेंसी)। महाराष्ट्र में किसानों ने शनिवार को आरोप लगाया है कि राज्य वक्फ बोर्ड उनकी जमीन पर कब्जा करने की कोशिश कर रहा है। दरअसल, करीब 300 एकड़ जमीन पर दावे का मामला महाराष्ट्र स्टेट वक्फ ट्रिब्यूनल में चल रहा है। इस संबंध में



बोर्ड ने लातूर के 103 किसानों को नोटिस भेजा है। मामले में दो सुनवाई हो चुकी हैं। अगली सुनवाई 20 दिसंबर को होगी है। इस पर किसानों ने दावा किया है कि यह वक्फ की संपत्ति नहीं है, उनकी पुश्तैनी जमीन है। वे पीढ़ियों से इस पर खेती करते आ रहे हैं। किसानों ने महाराष्ट्र सरकार से न्याय दिलाने की अपील की है। मीडिया रिपोर्ट्स के मुताबिक राज्य वक्फ बोर्ड के अध्यक्ष समीर काजी ने इससे इनकार किया है। उन्होंने मीडिया को बताया कि बोर्ड की तरफ से किसी को नोटिस नहीं भेजा गया है। किसी जमीन पर दावा भी नहीं किया गया है। एक व्यक्ति ने ट्रिब्यूनल में अपील की है, सिर्फ उसे नोटिस भेजा गया है।

कांग्रेस के ट्रेनिंग कैंप में करंटे यूनिफॉर्म में दिखे राहुल गांधी

- जयपुर में सीखा सेल्फ डिफेंस, राजस्थान के नेताओं को एंट्री नहीं

जयपुर (एजेंसी)। लोकसभा में नेता प्रतिपक्ष राहुल गांधी रविवार सुबह 1 दिन के दौर पर रविवार सुबह करीब 7 बजे जयपुर पहुंचे। राहुल गांधी खेड़पति बालाजी (सामोद) में कांग्रेस के 'नेतृत्व संगम' ट्रेनिंग कैंप में शामिल हो रहे हैं। आठ दिन से चल रहे ट्रेनिंग कैंप के सुबह के सेशन में राहुल गांधी ने सेल्फ डिफेंस की भी ट्रेनिंग ली। वे ट्रेनिंग कैंप में करंटे



यूनिफॉर्म में नजर आए। इससे पहले रविवार सुबह जयपुर एयरपोर्ट पर उनका पूर्व सीएम अशोक गहलोत, कांग्रेस प्रदेशाध्यक्ष (पीसीसी चीफ) गोविंद सिंह, नेता प्रतिपक्ष टीका राम जूली, उप नेता प्रतिपक्ष रामकेश मीणा ने स्वागत किया। पूर्व सीएम अशोक गहलोत ने राहुल गांधी को सूत की माला पहनाई। पीसीसी चीफ ने उन्हें गुलदस्ता भेंट किया। कार्यक्रम के अनुसूचक सुबह 9 बजे ट्रेनिंग में पहुंचेंगे और दोपहर 3 बजे वापस एयरपोर्ट के लिए रवाना होंगे। नेतृत्व संगम में राहुल गांधी कांग्रेस कार्यकर्ताओं से चर्चा करेंगे। कांग्रेस का यह ट्रेनिंग कैंप हर साल होता है। दो साल पहले माउंट आबू में भी यह ट्रेनिंग प्रोग्राम हुआ था। माउंट आबू के स्वामी नारायण धर्मशाला में कांग्रेस के ट्रेनिंग कैंप में शामिल हुए थे। इस ट्रेनिंग कैंप में देशभर के चुनिंदा कांग्रेस नेता शामिल हो रहे हैं। राजस्थान के कांग्रेस नेताओं को ट्रेनिंग कैंप में जाने की अनुमति नहीं है।

ममता बनर्जी को अब मिल गया शरद पवार का साथ

मराठा क्षत्रप बोले-वह एक काबिल नेता हैं, उन्हें इच्छा जाहिर करने का अधिकार है

मुंबई (एजेंसी)। राष्ट्रवादी कांग्रेस पार्टी (शरद) के प्रमुख शरद पवार ने पश्चिम बंगाल की मुख्यमंत्री ममता बनर्जी के उस बयान का समर्थन किया है, जिसमें उन्होंने इंडिया ब्लांक की कमान संभालने की इच्छा जताई है। शनिवार को कोल्हापुर में पत्रकारों से बात करते हुए शरद पवार ने कहा कि तुणमूल कांग्रेस प्रमुख एक सक्षम नेता हैं और उन्हें विपक्षी गठबंधन का नेतृत्व करने की अपनी इच्छा दिखाने का अधिकार है। सीएम ममता बनर्जी ने कहा था कि वह पश्चिम बंगाल की मुख्यमंत्री के रूप में अपनी भूमिका जारी रखते हुए विपक्षी मोर्चे को चलाने की दोहरी जिम्मेदारी संभाल सकती हैं। राष्ट्रवादी कांग्रेस पार्टी के प्रमुख शरद पवार यह बयान ऐसे समय में आया है जब अलग-अलग क्षेत्रीय दलों के असंतोष और हरियाणा और महाराष्ट्र में कांग्रेस को हाल ही में मिले चुनौती इटकों के कारण इंडिया गठबंधन के भीतर 'तनाव'

बना हुआ है। ममता बनर्जी की टिप्पणी के बारे में पूछे जाने पर शरद पवार ने कहा, वह देश की एक सक्षम नेता हैं और उन्हें यह कहने का अधिकार है। उन्होंने संसद में जो सांसद भेजे हैं, वे मेहनती और



जागरूक हैं। पश्चिम बंगाल की मुख्यमंत्री ममता बनर्जी ने शुक्रवार को विपक्षी 'इंडिया' गठबंधन के कामकाज पर असंतोष व्यक्त किया और मौका मिलने पर इसकी कमान संभालने के अपने इरादे का संकेत दिया।

सीरियाई राष्ट्रपति देश छोड़कर भागे, मौत की आशंका

सेना बोली-उनकी सत्ता खत्म, विद्रोहियों ने जमाया कब्जा

दमिश्क (एजेंसी)। सीरिया में विद्रोही बलों ने रविवार को राजधानी दमिश्क पर कब्जा कर लिया और 50 साल से चल रहे असद परिवार के शासन को खत्म कर दिया। सीरिया में तानाशाही युग समाप्त होने के बाद लोग



सड़क पर उतरकर जश्न मना रहे हैं। इस बीच ऐसी रिपोर्ट आई है कि राष्ट्रपति बशर अल असद की देश छोड़कर भागने के दौरान मौत हो गई है। अप्रुष्ठ खबरें हैं कि सीरियाई तानाशाह का विमान



दुर्घटनाग्रस्त हो गया है या विद्रोहियों ने उनके विमान को मार गिराया। सीरियाई तानाशाह का विमान रहस्यमयी तरीके से गायब हो गया है। हयात तहरीर अल शाम ने सीरियाई तानाशाह बशर के खिलाफ युद्ध की शुरुआत 13 साल पहले शुरू किया था। इतने लंबे वक्त से चल रहे संघर्ष के बाद विद्रोही गुटों को सफलता मिल गई है। सीरियाई सेना और प्रधान मंत्री ने विद्रोहियों को नियंत्रण सौंपने के लिए बयान जारी किए हैं, लेकिन राष्ट्रपति बशर का अभी तक पता नहीं चल पाया है। सरकार विरोधी ताकतें सैन्य अधिकारियों और खुफिया अधिकारियों से पूछताछ कर रही हैं, जिनके पास उनके ठिकाने के बारे में

जानकारी हो सकती है। बशर के लापता होने के कारण अटकलें लगाई जा रही हैं कि उनकी मौत हो गई है। ये भी दावे किए जा रहे हैं कि विद्रोही गुटों ने उनके विमान को मार गिराया। सोशल मीडिया पर चर्चा है कि उनके विमान को उस समय मार गिराया गया जब वह देश से भागने का प्रयास कर रहे थे। ओपन सोर्स फ्लाइट ट्रैकर्स ने खुलासा किया कि दमिश्क से रवाना होने वाला अंतिम विमान इल्युशिन-76 था। ऐसा माना जा रहा है कि उसमें बशर सवार थे। उनका विमान रडार से गायब हो गया है। ओपन सोर्स फ्लाइट ट्रैकर्स के मुताबिक, विमान ने दमिश्क के हवाई अड्डे पर विद्रोही लड़ाकों के कब्जे से कुछ समय पहले उड़ान भरी थी। डेटा के अनुसार, विमान ने उत्तर की ओर मुड़ने से पहले पूर्व की ओर उड़ान भरी।

किसानों ने शंभू बाँर्डर से दिल्ली मार्च फिर टाला

हरियाणा पुलिस ने आंसू गैस के गोले दागे, पानी की बौछारें मार खदेड़ा, 8 किसान घायल

पटियाला (एजेंसी)। पंजाब के 101 किसान रविवार (8 दिसंबर) को दोपहर 12 बजे पैदल शंभू बाँर्डर से दिल्ली के लिए रवाना हुए, लेकिन पुल पर हरियाणा पुलिस ने उन्हें रोक लिया। करीब पौने 4 घंटे बाद जल्थे को वापस लौटना पड़ा। शुरुआत में पुलिस और किसानों के बीच बहस हुई। इस दौरान हरियाणा पुलिस ने किसानों से दिल्ली जाने का परमिशन लेटर मांगा। उन्होंने कहा कि बिना परमिशन के वह दिल्ली नहीं जा सकते। इसके बाद किसानों ने बैरिकेडिंग तोड़ने की कोशिश की। इस पर हरियाणा पुलिस ने आंसू गैस के गोले छोड़े, जिसमें 7-8 किसान घायल घायल हुए। इसके साथ किसानों पर पानी की बौछार भी की गई। हालांकि इस बीच हरियाणा पुलिस ने किसानों पर फूल भी बरसाए। किसान नेता सरवन पंधर के मुताबिक



एक किसान की हालात गंभीर है। उसे चंडीगढ़ पीजीआई रेफर किया गया है। ऐसे में जल्थे को वापस बुलाने का फैसला लिया। उन्होंने कहा कि कल दोनों फोरम फैसला करेंगे कि आगे कब जाना है। किसान केंद्र भी की गई। हालांकि इस बीच हरियाणा पुलिस ने किसानों पर फूल भी बरसाए। किसान नेता सरवन पंधर के मुताबिक

दिसंबर को भी किसानों ने दिल्ली कूच करने की कोशिश की थी, लेकिन हरियाणा पुलिस ने आंसू गैस के गोले दागे, जिसमें 8 किसान घायल हो गए। इसके बाद पंधर ने किसानों को वापस बुला लिया। किसान नेता सरवन सिंह पंधर ने कहा कि हमने 101 किसानों की लिस्ट जारी की है। उधर, हरियाणा पुलिस का कहना है कि हम पहले किसानों की पहचान करेंगे और फिर उन्हें आगे जाने देंगे। हमारे पास 101 किसानों के नामों की लिस्ट है।

राजस्थान में स्कूली बच्चों की बस पलटी, 3 की मौत

- पिकनिक के लिए जा रहे थे, 17 स्टूडेंट्स गंभीर घायल

पाली (एजेंसी)। राजसमंद जिले में स्कूली बच्चों की बस पलट गई। हादसे में 3 बच्चों की मौत पर ही मौत हो गई। वहीं, हेडमास्टर समेत 17 स्टूडेंट्स गंभीर घायल हैं। बस में कुल 67 लोग सवार थे। इनमें 62 बच्चे, 6 टीचर और एक ड्राइवर था। जिले के देसूरी नाल में रविवार सुबह करीब 10.30 बजे हुए हादसे का कारण बस के ब्रेक फेल होना बताया जा रहा है। हेडमास्टर और 15 बच्चों का राजसमंद के आरके हॉस्पिटल में इलाज चल रहा है। एक गंभीर घायल बच्चे को उदयपुर के महाराणा भूपाल हॉस्पिटल रेफर किया गया। जहां से उसे परिजन निजी हॉस्पिटल ले गए। वहीं, 37 बच्चों को इलाज के बाद छुट्टी दे दी। जानकारी के अनुसार, बस चारभुजा (राजसमंद) से देसूरी (पाली) की ओर जा रही थी।



ऊर्जा मंत्री श्री तोमर ने दी विद्युत कार्मिकों को बधाई

मीडिया ऑडीटर, भोपाल (एजेंसी)। ऊर्जा मंत्री श्री प्रद्युम्न सिंह तोमर ने बताया कि मध्यप्रदेश के ऊर्जा क्षेत्र ने फिर एक नया इतिहास रच दिया है। 6 दिसंबर को मध्यप्रदेश में किसी एक दिन सर्वाधिक विद्युत आपूर्ति कर बिजली कंपनियों ने एक नया रिकॉर्ड बनाया। ऊर्जा मंत्री श्री तोमर ने प्रदेश के ऊर्जा विभाग के सभी कार्मिकों की सराहना करते हुए इस उपलब्धि पर बधाई दी है। ऊर्जा मंत्री श्री तोमर ने बताया कि 6 दिसंबर को प्रदेश में बिना किसी व्यवधान के 3360 लाख यूनिट बिजली आपूर्ति की गई ,जो किसी भी एक दिन में सर्वाधिक आपूर्ति करने का प्रदेश में रिकॉर्ड है। उल्लेखनीय है कि शुक्रवार को ही प्रदेश ने ऐतिहासिक उपलब्धि हासिल करते हुए 18077 मेगावाट विद्युत डिमांड को पूरा करने में सफलता प्राप्त की थी। जॉ मंत्री श्री तोमर ने बताया कि 6 दिसंबर को पश्चिम क्षेत्र में 1259 लाख यूनिट, पूर्व क्षेत्र में 929 लाख यूनिट तथा मध्य क्षेत्र में 1070 लाख यूनिट तथा अन्य क्षेत्र में 102 लाख यूनिट विद्युत आपूर्ति की गई।

पूर्व सांसद की मां सरला सिंह का निधन

मीडिया ऑडीटर, भोपाल (एजेंसी)। भोपाल की पूर्व सांसद और बीजेपी नेत्री साध्वी प्रज्ञा सिंह ठाकुर की मां सरला सिंह का आज (रविवार) सुबह करीब 9:30 बजे निधन हो गया, वे लंबे समय से बीमार चल रही थीं। भोपाल में ही उनका इलाज चल रहा था। प्रज्ञा के करीबियों ने बताया कि पूर्व सांसद की मां सरला सिंह का अंतिम संस्कार कल सोमवार को भदभदा विश्राम घाट पर किया जाएगा। सुबह 10 बजे भोपाल के 74 बंगला स्थित आवास बी-29 से उनकी अंतिम यात्रा भदभदा विश्राम घाट के लिए निकलेगी। प्रज्ञा ठाकुर का परिवार मूल रूप से भिंड जिले के लहार का रहने वाला है। प्रज्ञा के पिता चंद्रपाल सिंह राष्ट्रीय स्वयंसेवक संघ से लंबे समय तक जुड़े रहे। पिता के संघ में होने के चलते प्रज्ञा भी आरएसएस से जुड़ गईं। प्रज्ञा के पिता का करीब 12 साल पहले निधन हो गया था। उनकी मां कुछ समय से भोपाल में ही उनके साथ रहने लगी थी। प्रज्ञा ठाकुर चार बहनें और एक भाई हैं, जिसमें बहनें उपमा, उत्तमा और प्रतिभा व भाई का नाम पुष्य मित्र हैं।

अतिथि शिक्षकों ने मंत्री, विधायकों को दिए ज्ञापन

मीडिया ऑडीटर, भोपाल (एजेंसी)। भोपाल में रविवार को अतिथि शिक्षकों के एक दल ने अपनी मांगों को लेकर मंत्री और विधायकों को ज्ञापन सौंपे। इस दौरान आजाद अतिथि शिक्षक संघ से सुमित पाठक ने मंत्री विश्वास सांरंग के अलावा कृष्णा गौर, रामेश्वर शर्मा और भगवान दास सबनानी को ज्ञापन दिए। इसमें उन्होंने कार्यानुभव और वरिष्ठता के आधार पर अतिथि शिक्षकों का भविष्य सुरक्षित (पद स्थायित्व) कराने जैसी मांग की। अतिथि शिक्षकों के इस दल में अशोक भार्गव और लोकेश और उत्कृष्ट सिंगरीली शामिल रहे। सुमित पाठक ने बताया कि मध्यप्रदेश के शासकीय स्कूलों में अल्प मानदेय पर अतिथि शिक्षक 15-16 सालों से ईमानदारी के साथ सेवा देते आ रहे हैं। मगर आज तक भविष्य अंधकारमय बना हुआ है। कार्यानुभव और वरिष्ठता के आधार पर अतिथि शिक्षकों की वर्ग वार, विषयवार विभागीय परीक्षा आयोजित कर नियमित शिक्षक बनाने का प्रस्ताव पारित किया जाए। जब तक विभागीय परीक्षा नहीं होती। तब तक 12 महीने का सेवाकाल एवं 65 साल की उम्र तक पद स्थायित्व करने, उक्त पद को रिक्त न माने का प्रस्ताव पारित किया जाए। 2 सितंबर 2020 को अतिथि शिक्षक महापंचायत में हुई समस्त घोषणाओं के आदेश तत्काल जारी करने का प्रस्ताव पारित किया जाए। साल 2011 से लेकर वर्तमान तक हुई समस्त शिक्षक पात्रता परीक्षाओं में से किसी भी एक पात्रता परीक्षा उत्तीर्ण अतिथि शिक्षकों को कार्यानुभव और वरिष्ठता का लाभ देते हुए सीधे नियमित शिक्षक बनाए जाने का प्रस्ताव पारित हो। जो अतिथि शिक्षक वर्तमान में सीधी भर्ती, स्थानांतरण, उच्चपद प्रभार, अतिशेष शिक्षक इत्यादि कारणों से बाहर हैं, उन्हें रिक्त पदों पर पहली प्राथमिकता के साथ संकुल/ब्लॉक/जिला/अन्य जिले में समायोजित किया जाए।

भोपाल में एनसीसी का पैरासैलिंग कैंप शुरु

मीडिया ऑडीटर, भोपाल (एजेंसी)। भोपाल के दशहरा ग्राउंड में रविवार को एनसीसी कैडेट्स के लिए पैरासैलिंग गतिविधि कैंप का शुभारंभ किया गया। इस दौरान 70 कैडेट्स ने पैरासैलिंग की। यह आयोजन 16 दिसंबर तक चलने वाला है। इसमें मध्य प्रदेश और छत्तीसगढ़ के 500 कैडेट्स भाग ले रहे हैं। 9 दिन तक चलने वाले इस कैंप का आयोजन एनसीसी ग्रुप मुख्यालय भोपाल द्वारा किया जा रहा है। इसका नेतृत्व मेजर जनरल विक्रान्त एम. धूमने, एडीजी, एमपी और सीजी डीटीई कर रहे हैं। इस कैंप में रोजाना 60 से 70 कैडेट्स पैरासैलिंग करेंगे। इस दौरान वे पैरासैलिंग के गुर भी सीखेंगे। इस आयोजन की नोडल एजेंसी लियो एडवेंचर है। एजेंसी की ओर से सुरक्षा के पुख्ता इंतजाम किए गए हैं। कैडेट्स को प्रैक्टिस और मार्गदर्शन देने के लिए एक्सपर्ट्स भी बुलाए गए हैं, जिनकी देखरेख में यह आयोजन हो रहा है।

निगम की गाड़ी ने हाथीखाना इलाके में छोड़े कुत्ते

मीडिया ऑडीटर, भोपाल (एजेंसी)। भोपाल के हाथी खाना इलाके में नगर निगम की गाड़ी दूसरे इलाके से कुत्ते लाकर छोड़ रही है। जिससे लोगों को परेशानियों का सामना करना पड़ रहा है। गाड़ी से कुत्ते उतारने का एक सीसीटीवी सामने आया है। 7 मिनट के इस सीसीटीवी में ट्रक से 9 से अधिक कुत्तों को उतारा गया। इलाके के लोगों का कहना है कि यह गाड़ी लगातार ऐसा कर रही है। मना करने पर ये डराते-धमकाते हैं। अगर कोई वीडियो बना ले तो उसे डिलीट करा देते हैं। लगातार हमारे इलाके में निगम की गाड़ी लोगों को छोड़कर चली जाती है। भोईपुरा हाथी खाना से बुधवारा चौाहे तक 200 से 250 कुत्ते होंगे,

इनकी इतनी अधिक संख्या यहां के लोगों के लिए परेशानी का सबब बनी हुई है। बाहर निकलने में डर लगता है। हम अपने बच्चों को बाहर नहीं निकलने देते हैं। हालत यह है कि यह डॉंग हम लोगों के घरों में भी आ जाते हैं, गाड़ियों के पीछे लपकते हैं। कई बार हमने इसकी शिकायत की, मगर निगम कर्मी इनको रेस्क्यू करने की बजाय, यहां पर छोड़कर

कोचिंग टीचर ने की दो बहनों से ज्यादाती
भोपाल(सं.)। भोपाल में एक कोचिंग टीचर बदनाम करने और जान से मारने की धमकी देकर दो बहनों के साथ दुष्कर्म कर रहा था। इनमें से एक 14 साल और दूसरी 20 साल की है। वह एक्स्ट्रा क्लास के नाम पर दोनों बहनों को अलग-अलग समय पर कोचिंग बुलाकर उनके साथ अश्लील हरकतें करता था।

प्रदेश के मिलर्स की हड़ताल समाप्त, धान उपार्जन में होंगे शामिल

मीडिया ऑडीटर, भोपाल (एजेंसी)। मुख्यमंत्री डॉ. मोहन यादव द्वारा प्रदेश के राईस मिलर्स को बकाया अपग्रेडेशन राशि का जल्द निराकरण कर कैबिनेट से पारित कराने के आवश्सन के बाद म.प्र. चावल महासंघ द्वारा जारी हड़ताल समाप्त करने की घोषणा कर दी गई है। प्रदेश के सभी मिलर्स रविवार से पोर्टल पर अपना पंजीयन कर धान उपार्जन में शामिल हो जायेंगे। शनिवार को खाद्य, नागरिक आपूर्ति एवं उपभोक्ता संरक्षण मंत्री श्री गोविंद सिंह राजपूत के निवास पर म.प्र. चावल महासंघ के पदाधिकारियों की एक विशेष बैठक के बाद संघ के पदाधिकारियों ने यह निर्णय लिया है। बैठक में प्रदेश के खाद्य नागरिक आपूर्ति एवं उपभोक्ता संरक्षण मंत्री गोविंद सिंह श्री राजपूत, नागरिक आपूर्ति निगम के प्रबंध संचालक श्री पी.एन यादव, म.प्र. चावल उद्योग महासंघ के प्रदेश अध्यक्ष श्री आशीष अग्रवाल, सर्वश्री जितेन्द्र मोनु भगत, राकेश भट्टे, सोहन शर्मा, नीतेश गुप्ता, मो. जकारिया खान, कैलाश छदवानी, समीर सचदेवा, विनीत शुक्ला, शंशाक शुक्ला एवं अन्य पदाधिकारी तथा खाद्य विभाग के अधिकारी



मौजूद रहे। मिलर्स की हड़ताल को लेकर चिंतित प्रदेश के खाद्य मंत्री श्री गोविंद सिंह राजपूत ने शनिवार को मुख्यमंत्री डॉ. मोहन यादव से मिलर्स की समस्याओं एवं अपग्रेडेशन राशि को लेकर चर्चा

कर वस्तु स्थिति से अवगत कराया। मुख्यमंत्री डॉ. मोहन यादव से चर्चा के पश्चात खाद्य मंत्री श्री गोविंद सिंह राजपूत ने मुख्य सचिव श्री अनुराग जैन, एवं मुख्यमंत्री के अपर मुख्य सचिव से भी इस संबंध में चर्चा की तथा मुख्यमंत्री की

सुसाइड प्रिवेंशन पर आयोजित प्रशिक्षण में दी गई गेटकीपर्स की भूमिका की जानकारी

मीडिया ऑडीटर, भोपाल (एजेंसी)। राष्ट्रीय मानसिक स्वास्थ्य कार्यक्रम अन्तर्गत आत्महत्या रोकथाम के लिए गेटकीपर्स प्रशिक्षण का आयोजन मुख्य चिकित्सा एवं स्वास्थ्य अधिकारी भोपाल कार्यालय द्वारा पीपुल्स मेडिकल कॉलेज में किया गया। प्रशिक्षण में कम्प्युनिटी हेल्थ ऑफिसर, एएनएम, आशा सुपरवाइजर को आत्महत्या रोकथाम के लिए गेटकीपर्स की भूमिका के बारे में जानकारी दी गई। साथ ही इससे संबंधित मानसिक, शारीरिक, सामाजिक, आर्थिक,भावनात्मक पहलुओं के बारे में भी बताया गया। प्रशिक्षण मानसिक रोगों और मनोविज्ञान विशेषज्ञों द्वारा प्रदान किया गया। प्रशिक्षण कार्यक्रम में पीपुल्स मेडिकल कॉलेज के डीन डॉ. राजेश गौर ने कहा कि आत्महत्या की समस्या की चुनौती से निपटने के लिए गंभीरता से मिलजुल कर काम करना आवश्यक है। इसके लिए स्कूल स्तर से ही प्रयास किये जाने चाहिए। उन्होंने स्वस्थ प्रतिस्पर्धा को बढ़ाने की आवश्यकता पर जोर देते हुए कहा कि आत्महत्या की रोकथाम के लिए यह ज़रूरी है कि पहले हम

खुद शारीरिक और मानसिक रूप से स्वस्थ रहें। परिवार और समाज भी स्वस्थ रहें। स्वास्थ्य कार्यक्रम को सजग रह कर लोगों में आत्महत्या की प्रवृति की जाँच करते हुए उनको मानसिक और भावनात्मक सहायता प्रदान की जानी है। प्रशिक्षण को पीपुल्स मेडिकल कॉलेज के मानसिक रोग विभाग प्रमुख डॉ वैभव दुबे, गांधी चिकित्सा महाविद्यालय के मानसिक रोग विभाग के अध्यक्ष डॉ.जे.पी. अग्रवाल, वरिष्ठ चिकित्सा मनोवैज्ञानिक और निर्देशक दिग्दर्शिका श्री सुमित राय, सह प्राध्यापक मानसिक रोग पीपुल्स मेडिकल कॉलेज डॉ विनोद कुमार साहू,नोडल अधिकारी जिला मानसिक स्वास्थ्य कार्यक्रम डॉ. आर के बैरागी, चिकित्सा मनोवैज्ञानिक जिला चिकित्सालय भोपाल श्री राहुल शर्मा ने संबोधित किया। मुख्य चिकित्सा एवं स्वास्थ्य अधिकारी भोपाल डॉ. प्रभाकर तिवारी ने बताया कि मानसिक स्वास्थ्य कार्यक्रम अंतर्गत आत्महत्या रोकथाम के लिए दो सत्रों में 500 से अधिक मैदानी स्वास्थ्य अमले को प्रशिक्षित किया जा चुका है।

मुख्यमंत्री जनकल्याण अभियान एवं गीता जयंती की तैयारियों के संबंध में प्रभारी मंत्री काश्यप ने की बैठक



मीडिया ऑडीटर, भोपाल (एजेंसी)। सूक्ष्म लघु और मध्यम उद्यम मंत्री एवं भोपाल जिले के प्रभारी मंत्री श्री चेतन्य कुमार काश्यप ने 11 दिसम्बर से प्रारंभ हो रहे मुख्यमंत्री जनकल्याण अभियान,जनकल्याण पर्व एवं भोपाल लाल परेड में गीता जयंती पर आयोजित कार्यक्रम की तैयारियों को लेकर बैठक

की। प्रभारी मंत्री श्री चेतन्य कुमार काश्यप ने बैठक में बताया कि मुख्यमंत्री जनकल्याण अभियान की शुरुआत 11 दिसम्बर से की जाएगी, जो 26 जनवरी 2025 को गणतंत्र दिवस के दिन संपन्न होगा। इस दौरान 11 दिसम्बर से 26 दिसम्बर तक जनकल्याण पर्व भी मनाया जाएगा। मुख्यमंत्री जनकल्याण अभियान

जागरूक करने दौड़ा भोपाल

मीडिया ऑडीटर, भोपाल (एजेंसी)। ट्रेफिक नियमों के प्रति जागरूकता के लिए भोपाल में ‘रन भोपाल रन 2024’ का आयोजन रविवार सुबह टीटी नगर स्टेडियम से किया गया। ‘रन भोपाल रन’ की शुरु हुई,यह दौड़ 10 किलोमीटर की रही। जिसमें हजारों की संख्या में शहर वासियों ने भाग लिया। खास बात ये है कि इस जागरूकता दौड़ में शहर के सभी आयु वर्ग के लोगों ने भाग लिया। इस आयोजन में तीन कैटेगरी में दौड़ हुई, जिसमें 21 किमी. 10 किमी व 5 किमी की दौड़ में लोगों ने बढ़ चढ़कर भाग लिया। कार्यक्रम में शहर की महापौर मालती राय और मंत्री विश्वास सांरग भी मौजूद रहे। 10 किमी की दौड़ सुबह 5.30



बजे से शुरू हुई दौड़ टीटी नगर स्टेडियम से शुरू हुई, जो मेन गेट से जैन मंदिर होकर प्लेटिनम प्लाजा, अटल पथ, जवाहर चौक,भारत माता चौराहा, स्मार्ट रोड, पॉलिटेक्निक चौराहा, यू-टर्न लेकर स्मार्ट रोड, भारत माता चौराहा, जवाहर चैक, अटल पथ,

प्लेटिनम प्लाजा होकर टीटी नगर स्टेडियम पर समाप्त हुई। बता दें कि इस आयोजन के लिए कुल रजिस्ट्रेशन करीब 11 हजार से अधिक हुए, जिसमें 1000 से अधिक लोगों ने 21 किमी., 2500 से अधिक ने 10 किमी और करीब 7500 ने 5 किमी की कैटेगरी में भाग लिया।

मुख्यमंत्री डॉ. यादव के नेतृत्व में उच्च शिक्षा में निरंतर हो रहे नए आयाम स्थापित- उच्च शिक्षा मंत्री परमार

मीडिया ऑडीटर, भोपाल (एजेंसी)। उच्च शिक्षा, तकनीकी शिक्षा एवं आयुष मंत्री श्री इन्दर सिंह परमार ने प्रदेश के चित्रकूट स्थित महात्मा गांधी चित्रकूट ग्रामोदय विश्वविद्यालय को राष्ट्रीय मूल्यांकन एवं प्रत्यायन परिषद नैक द्वारा ए ++ ग्रेड प्राप्त होने की महत्वपूर्ण एवं गौरवपूर्ण उपलब्धि पर उच्च शिक्षा विभाग एवं विश्वविद्यालय परिवार को बधाई एवं शुभकामनाएं दीं हैं। मंत्री श्री परमार ने कहा है कि मुख्यमंत्री डॉ. मोहन यादव के नेतृत्व में राज्य सरकार, उच्च शिक्षा के क्षेत्र में नवीन आयाम स्थापित कर रही है।

राज्य सरकार, विद्यार्थियों को राष्ट्रीय शिक्षा नीति-2020 के परिप्रेक्ष्य में गुणवत्तापूर्ण एवं रोजगारमूलक उच्च शिक्षा प्रदान करने की दिशा में प्रतिबद्धता से कार्य कर रही है।उन्होंने कहा है कि उच्च शिक्षण संस्थानों में विद्यार्थियों के समग्र विकास एवं प्रगति के साथ, शैक्षणिक एवं अकादमिक स्तर पर उत्तरोत्तर गुणवत्ता में वृद्धि हो रही है। मंत्री श्री परमार ने कहा कि महात्मा गांधी चित्रकूट ग्रामोदय विश्वविद्यालय का उच्च शिक्षा के क्षेत्र में राष्ट्रीय मूल्यांकन एवं प्रत्यायन परिषद द्वारा निर्धारित मानकों पर खरा उतरकर, सर्वोत्कृष्ट उपलब्धि अर्जित करना प्रशंसनीय एवं सराहनीय है। उन्होंने कहा कि नैक द्वारा प्रत्ययन से वंचित प्रदेश के समस्त उच्च शिक्षण संस्थान, विश्वविद्यालय एवं महाविद्यालय भी राष्ट्रीय मूल्यांकन एवं प्रत्यायन परिषद के मानकों पर खरा उतरने के लिए प्रयास करें।

संभावना गतिविधि में बुंदेलखंड का चित्रण

मीडिया ऑडीटर, भोपाल (एजेंसी)। जनजातीय संग्रहालय में नृत्य-गायन एवं वादन पर केंद्रित गतिविधि संभावना का आयोजन किया जा रहा है। इसमें 7 दिसम्बर को सुश्री रीना नरेंद्र पवार, बुरहानपुर द्वारा बंजारा लोकनृत्य, श्री अजय भाई लिथोरा, सागर द्वारा राई नृत्य एवं श्री सुदीप गुप्ता एवं साथी (कोलकाता) द्वारा कठपुतली प्रदर्शन किया गया। शुरुआत दीप प्रज्वलन एवं कलाकारों के स्वागत से की गई। कलाकारों का स्वागत निदेशक, जनजातीय लोक कला एवं बोली विकास अकादमी के निदेशक डॉ. धर्मेन्द्र पारे द्वारा किया गया। इसके बाद सुश्री रीना (बुरखानपुर) द्वारा बंजारा लोक नृत्य से की गई। यह नृत्य होली नृत्य से सावन तीज पर किया जाता है, जिसमें थाली नृत्य और मटकी नृत्य भी शामिल होता है।

सागर के श्री लिथोरा द्वारा राई नृत्य की शानदार प्रस्तुति दी गई। यह नृत्य बुंदेलखंड के जनमानस के हर्ष और उल्लास की अभिव्यक्ति है। इस नृत्य में कलाकार फाग गाकर नृत्य करता है। राई के गीत ख्याल, स्वांग आदि और भी कई प्रकार के होते हैं। मृदंग की थाप पर घुंघरुओं की झंकार राई और उसके साथ नृत्यरत स्वांग मनोरंजन के साथ परम्परा को भी प्रदर्शित करते हैं। राई नृत्य के साथ यहां मुख्यतः सुप्रसिद्ध लोक कवि ईसुरी की फाग भी गाई जाती है। अगले क्रम में श्री सुदीप गुप्ता एवं साथी (कोलकाता) ने कठपुतली प्रदर्शन में अलग-अलग कहानियों के साथ पर्यावरण संरक्षण, पर्यावरण एवं मानव के बीच का जीवन्त संबंध दिखाया। साथ ही प्रकृति संरक्षण का संदेश भी दिया। कहानी में बताया कि एक हरा-भरा पेड़ प्रकृति की हरियाली में गर्व से खड़ा है और मधुमक्खियां उसके चारों ओर घूमती हैं और उससे

शहद ग्रहण करती हैं। एक दिन एक लालची आदमी आता है... वह अपनी आरी निकाल कर उस पेड़ को काटने लगता है और यह काम करते-करते उसकी आरी टूट जाती है। तब उसे प्रकृति को ठेस पहुंचाने का एहसास होता है और वह पश्चाताप करता है।



मुख्यमंत्री जन कल्याण अभियान में प्रत्येक पंचायत और नगरीय निकाय के वार्डों में लगेंगे शिविर

मुख्यमंत्री ने वीडियो कान्फ्रेंसिंग से जन कल्याण अभियान की तैयारियों के लिए जनप्रतिनिधियों और अधिकारियों से किया संवाद

हर पात्र हितग्राही को योजनाओं का लाभ दें: मुख्यमंत्री

मीडिया ऑडीटर, सीधी निप्र। प्रदेश में 11 दिसम्बर 2024 से 26 जनवरी 2025 तक मुख्यमंत्री जन कल्याण अभियान तथा 11 दिसम्बर से 26 दिसम्बर 2024 तक जन कल्याण पर्व मनाया जाएगा। मुख्यमंत्री डॉ मोहन यादव ने वीडियो कान्फ्रेंसिंग से अभियान की तैयारियों के संबंध में जनप्रतिनिधियों तथा अधिकारियों से संवाद किया। मुख्यमंत्री ने कहा कि अभियान का मुख्य उद्देश्य केन्द्र सरकार और राज्य सरकार की सभी हितग्राहीमूलक योजनाओं के पात्र हितग्राहियों को शत-प्रतिशत लाभान्वित करना है। अभियान 11 दिसम्बर से गीता जयंती से आरंभ होगा। इसका समापन 26 जनवरी को गणतंत्र दिवस को होगा। अभियान के दौरान प्रत्येक ग्राम पंचायत और नगरीय निकाय के प्रत्येक वार्ड में शिविर लगाकर हितग्राहियों को लाभान्वित किया जाएगा। इन शिविरों में भी यदि



हितग्राही लाभ पाने से वंचित रह गए तो उन्हें 26 जनवरी को लाभान्वित किया जाएगा। ग्रामीण क्षेत्रों के लिए जिला पंचायत के मुख्य कार्यपालन अधिकारी और शहरी क्षेत्र के लिए आयुक्त नगर निगम नोडल अधिकारी होंगे। कलेक्टर पूरे जिले के शहरी और ग्रामीण क्षेत्र के शिविरों की तिथियाँ निर्धारित कर प्रिंट और सोशल मीडिया के माध्यम से उनका प्रचार-प्रसार कराएँ।

मुख्यमंत्री ने कहा कि प्रत्येक

शिविर के लिए नोडल अधिकारी तथा अधिकारियों के दल तत्काल तैनात कर दें। प्रत्येक दिन की गतिविधि तथा लाभान्वित हितग्राहियों की जानकारी सीएम हेल्पलाइन पोर्टल पर दर्ज होगी। विभाग अपनी योजनाओं का लाभ देने के लिए अलग से भी शिविर लगा सकते हैं। परिवहन विभाग स्कूल और महाविद्यालयों में शिविर लगाकर ड्राइविंग लाइसेंस बनाएँ। राजस्व महाभियान अब 15 दिसम्बर

को समाप्त नहीं होगा, यह अभियान 26 जनवरी तक चलाया जाएगा। लोक कल्याण अभियान में श्रेष्ठ कार्य करने वाले जिलों, विकासखण्डों, अधिकारियों और कर्मचारियों को गणतंत्र दिवस में सम्मानित किया जाएगा।

मुख्यमंत्री ने कहा कि अभियान के दौरान 11 दिसम्बर से 26 दिसम्बर तक लोक कल्याण पर्व मनाया जाएगा। इस अवधि में अलग-अलग विषयों से जुड़े कार्यक्रम आयोजित



किए जाएंगे। 11 दिसम्बर को गीता जयंती पर गीता पाठ का आयोजन होगा। अभियान के दौरान सरकार की एक वर्ष की उपलब्धियों का प्रचार-प्रसार किया जाए। लोकार्पण और भूमिपूजन के कार्य भी कराए जाएंगे। एनआईसी केन्द्र से विधायक सीधी रीती पाठक, जिला पंचायत अध्यक्ष मंजु सिंह, जनपद अध्यक्ष सीधी धर्मेन्द्र सिंह परिहार, कुसमी श्यामवती सिंह, नगर पालिका अध्यक्ष सीधी काजल वर्मा, रामपुर

नैकिन राम कुमार साह शामिल हुए। वीडियो कान्फ्रेंसिंग में कलेक्टर स्वरोचिष सोमवंशी, पुलिस अधीक्षक डॉ रविन्द्र वर्मा, मुख्य कार्यपालन अधिकारी जिला पंचायत अंशुमन राज, अतिरिक्त पुलिस अधीक्षक अरविंद श्रीवास्तव, उपखण्ड अधिकारी गोपद बनास नीलेश शर्मा, सिहावल एसपी मिश्रा, मड़ौली आरपी त्रिपाठी, चुरहट शैलेश द्विवेदी एवं अन्य अधिकारी उपस्थित रहे।

चला प्रशासन का बुलडोजर, पानी की टंकी के निर्माण में बाधा बन रहे अतिक्रमण को हटाय

मीडिया ऑडीटर, पन्ना निप्र। पन्ना-गुनौर तहसील के सुंगरहा गांव में प्रस्तावित पानी की टंकी में बाधा बन रहे अतिक्रमण पर प्रशासन ने बुलडोजर चलाया है। दरअसल, पानी की टंकी के लिए प्रस्तावित जमीन में गांव की एक महिला ने अवैध रूप से कब्जा कर लिया था। तहसीलदार के आदेश के बाद भी अतिक्रमण नहीं हटया जा रहा था। जिस पर प्रशासन ने पुलिस के साथ मौके पर पहुंचकर बुलडोजर चलाकर अतिक्रमण हटाने की कार्रवाई को अंजाम दिया है। जानकारी के अनुसार ग्राम पंचायत सुंगरहा मे सुंदरिया बाई पति सोनेलाल ने शासकीय जमीन पर अतिक्रमण कर अवैध निर्माण कर लिया था। जिसमे गुनौर तहसीलदार ने अतिक्रमण हटाने का आदेश भी दिया था। तहसीलदार के आदेश के बाद भी अतिक्रमण नहीं हटया जा रहा था।

बेटी को चिमटे से पीटा, सिर पर पत्थर मारकर हत्या तंत्र-मंत्र कर मानसिक रूप से बीमार बेटी को ठीक कराना चाहता था, मां पहुंची थाने

मीडिया ऑडीटर, सीधी निप्र। सीधी में कोतवाली थाना क्षेत्र अंतर्गत एक शख्स ने अपनी 16 साल की बेटी की पत्थर मारकर हत्या कर दी। इससे पहले, चिमटे से जमकर पीटा। वारदात के बाद उसने अपनी पत्नी को बताया। कुछ दिन से बेटी की मानसिक स्थिति ठीक नहीं थी। वह तंत्र-मंत्र के जरिए बेटी की मानसिक स्थिति को ठीक करना चाहता था। आरोपी की पत्नी ने थाने में पहुंचकर रिपोर्ट दर्ज कराई। पुलिस ने आरोपी को गिरफ्तार कर लिया। मामला शनिवार का है। दोपहर 3 बजे कोतवाली पुलिस को सूचना मिली कि एक पिता ने अपनी बेटी को झाड़ू-फूंक के लिए मौत के घाट उतार दिया है। जिसके बाद मौके पर पुलिस पहुंची।

बेटी की बीमारी से परेशान



था: पुलिस के मुताबिक गीता सिंह गोड़ (मृतक) कुछ दिन से अजीब हरकतें कर रही थी। वह अक्सर बड़बड़ाती रहती थी। घर छोड़कर चली जाती थी। इससे नाराज पिता सुखपति सिंह गोड़ (आरोपी) ने उसे झाड़ू-फूंक से करने के माध्यम से ठीक करने का प्रयास किया। जब वह ठीक नहीं हुई, तब आरोपी ने

चिमटे से शरीर पर कई वार किया। परेशान होकर घर से भागने लगी, तो पिता ने पत्थर से सिर पर वार किया। वह खून से लथपथ होकर गिर पड़ी।

घर जाकर पत्नी को बताया

घटनाक्रम: घटना के बारे में जब मां कुसुम कली सिंह को पता चला, तब उसने कोतवाली थाने में पहुंचकर रिपोर्ट दर्ज करवाई।

चिमटे से शरीर पर कई वार किया। परेशान होकर घर से भागने लगी, तो पिता ने पत्थर से सिर पर वार किया। वह खून से लथपथ होकर गिर पड़ी।

घर जाकर पत्नी को बताया

संभागीय कमिश्नर ने समीक्षा बैठक ली

हितग्राहियों को राशन-पेयजल उपलब्ध कराने के दिए निर्देश

मीडिया ऑडीटर, सिंगरोली निप्र। सिंगरोली में रविवार को एक दिवसीय प्रवास पर रीवा संभाग के कमिश्नर बीएस जमोद पहुंचे। उन्होंने कलेक्ट्रेट सभागार में आयोजित समीक्षा बैठक में भाग लिया। बैठक में विभागवार कार्यों की प्रगति की जानकारी लेने के बाद संभागीय कमिश्नर ने निर्देश दिए हैं कि जन कल्याण की सभी योजनाओं का क्रियान्वयन सभी अधिकारी संवेदनशीलता से करें।

कमिश्नर बोले- योजनाओं का लाभ पात्र हितग्राहियों मिले: उन्होंने कहा, जिला अधिकारी जन कल्याण से संबंधित सभी योजनाओं का पात्र हितग्राहियों को लाभ दिलाया जाना सुनिश्चित कर लें और जन कल्याण के लिए अधिकारी संवेदनशीलता से काम करें। इसके अलावा सीएम हेल्पलाइन की शिकायतों का निराकरण भी ठीक तरीके से करें। ताकि जिले की रैकिंग हर बार की तरह ठीक फाइव पर बनी रहे।

पात्र परिवारों राशन उपलब्ध



कराया जाए: पात्र परिवारों को उचित मूल्य की दुकानों के माध्यम से राशन उपलब्ध कराए जाना सुनिश्चित कर लें। इसके अलावा जो लोग अपात्र इसमें जुड़े हुए हैं, उन्हें पात्रता सूची से हटाने का काम भी साथ-साथ करते रहें और जो पात्र लोग छूटे हैं। उन्हें तुरंत पात्रता सूची में सभी जोड़ा जाए।

पेयजल योजना की तीनों

इकाइयों के प्रगति की भी जानकारी ली है और समय पर पेयजल उपलब्ध करवाने के निर्देश दिए। किसी भी अधिकारी को अगर कोई समस्या आती है तो वह सीधे कलेक्टर को या मुझसे संपर्क करके जानकारी दें।

बैठक में ये रहे मौजूद:बैठक में कलेक्टर चंद्रशेखर शुक्ला, अपर कलेक्टर अरविंद झा, संयुक्त

कलेक्टर संजीव पांडे, एसडीएम सर्जन वर्मा, राजेश शुक्ला, डिप्टी कलेक्टर माइकल तिकी, नगर निगम आयुक्त डीके शर्मा, खनिज अधिकारी एके राय, जिला शिक्षा अधिकारी एसबी सिंह, जल निगम के प्रबंधक पंकज वाधवानी, सहायक संचालक पिछड़ा वर्ग योगेंद्र राज, लोक सेवा प्रबंधक रमेश पटेल सहित जिला अधिकारी मौजूद रहे।

बच्चे के हाथ में फूटा पटाखा, दाएं हाथ का पंजा कटा, इलाज जारी

मीडिया ऑडीटर, छतरपुर निप्र। छतरपुर के ओटा पुरवा गांव में रविवार शाम को घर के बाहर खेलते समय एक 13 वर्षीय नाबालिग के हाथ में पटाखा फट गया। हादसे में उसके दाएं हाथ का पंजा कट गया।



परिजन उसे घायल अवस्था में जिला अस्पताल में लाए, जहां उसका उपचार किया जा रहा है। जानकारी के अनुसार ओटा पुरवा गांव निवासी अरुण पिता छोटेलाल रैकवार (13) गांव की ही स्कूल में कक्षा छठवीं में पढ़ता है। रविवार को स्कूल की छुट्टी होने के कारण वह दिन में परिजनों के साथ खेत पर घूमने गया था। इसके बाद शाम करीब 4 बजे वह अकेला अपने घर लौट आया। इस दौरान उसे खेलते-खेलते कहीं से पटाखा मिल गया। इसके बाद परिजन को जानकारी लगने पर उसे इलाज के लिए जिला अस्पताल लाया गया, जहां उसका उपचार किया जा रहा है।

पिता बोले- दाएं हाथ का पंजा कटा: पिता छोटेलाल रैकवार ने बताया कि रविवार की छुट्टी होने के कारण बच्चा घूमने के लिए खेत पर गया था। पता नहीं कब घर आ गया और कहाँ से उसको पटाखा मिला। उसके दाएं हाथ का पटाखा फटने से पंजा कट गया है, हम लोग सीधा उसे जिला अस्पताल में इलाज के लिए लाए हैं।

इलाज जारी: वहीं जिला अस्पताल के डॉ. आशुतोष चतुर्वेदी ने बताया कि एक 13 साल के बच्चे को इलाज के लिए भर्ती किया गया है। परिजनों ने बताया कि उसके हाथ में पटाखा फटा है, जिसका इलाज किया जा रहा है।

शादी का झांसा देकर नाबालिग से दुष्कर्म, पुलिस ने आरोपी को पकड़ा

मीडिया ऑडीटर, सिंगरोली निप्र। सिंगरोली जिले में चार साल से शादी का झांसा देकर नाबालिग लड़की से दुष्कर्म करने का मामला सामने आया है। रविवार को गढ़वा थाना क्षेत्र की नौडिहवा चौकी पुलिस ने आरोपी को गिरफ्तार कर लिया है।

चौकी प्रभारी उदय करिहार ने बताया कि 6 दिसंबर को नाबालिग लड़की परिजनों के साथ चौकी पहुंची। उसने शिकायत दर्ज कराई कि आरोपी राम ललित कोल शादी का झांसा देकर 4 साल से दुष्कर्म कर रहा है। शिकायत के आधार पर आरोपी के खिलाफ अलग-अलग धाराओं में केस दर्ज किया गया था। वहीं आरोपी फरार था। इस पर रविवार को उसे गिरफ्तार कर कोर्ट में पेश किया गया। वहां से उसे जेल भेज दिया गया।

वैश्य महासम्मेलन के मैहर, जिलाध्यक्ष बने अनुपम सोनी

मीडिया ऑडीटर, मैहर निप्र। प्रदेशाध्यक्ष उमाशंकर गुप्ता ने मैहर के प्रतिष्ठित व्यवसायी, पूर्व मंडल अध्यक्ष अनुपम सोनी को वैश्य महा सम्मेलन का जिलाध्यक्ष बनाया, अनुपम सोनी ने वैश्यों के हितों में कार्य करने तथा वैश्यों में सुरक्षा का भाव उत्पन्न करने हेतु कार्य करने की बात कही।





भारतीय रिज़र्व बैंक

जनता को सोशल मीडिया पर प्रसारित शीर्ष प्रबंधन द्वारा वित्तीय सलाह देने वाले फर्जी (डीपफेक) वीडियो के प्रति सतर्क करता है।

भारतीय रिज़र्व बैंक के संज्ञान में यह आया है कि सोशल मीडिया पर गवर्नर के फर्जी वीडियो प्रसारित किए जा रहे हैं, जिनमें रिज़र्व बैंक द्वारा कतिपय निवेश योजनाओं को शुरू करने या उनको समर्थन प्रदान करने का दावा किया गया है। इन वीडियो में लोगों को तकनीकी उपकरणों के माध्यम से ऐसी योजनाओं में अपना पैसा निवेश करने की सलाह देने का प्रयास किया गया है।

भारतीय रिज़र्व बैंक यह स्पष्ट करता है कि उसके अधिकारी ऐसी किसी गतिविधि में शामिल नहीं हैं और न ही उनका समर्थन करते हैं तथा ये वीडियो फर्जी हैं। रिज़र्व बैंक वित्तीय निवेश संबंधी ऐसी कोई सलाह नहीं देता है।

अतएव, जन सामान्य को सोशल मीडिया पर प्रसारित ऐसे फर्जी (डीपफेक) वीडियो और उनका शिकार होने से बचने के लिए सतर्क किया जाता है।



आयबीआई वेबसाइट पर जाने के लिए यहां स्कैन करें।



जनहित में जारी
भारतीय रिज़र्व बैंक
RESERVE BANK OF INDIA
www.rbi.org.in

विचार

दंडित करने का मकसद

ट्रंप ने प्रस्तावित व्यापार युद्ध का पहला गोला दागा है। इससे दुनिया को संदेश दिया है कि उनका प्रशासन किसी समझौते का ख्याल नहीं करेगा। भारत और यूरोप इसके असर से फिलहाल बच गए हैं, लेकिन लंबे समय तक वे शायद ही बच पाएं।

डॉनल्ड ट्रंप ने अमेरिका का राष्ट्रपति पद संभालने के 56 दिन पहले ही अपने तीन प्रमुख व्यापार सहयोगी देशों के खिलाफ आयात शुल्क में भारी बढ़ोतरी का एलान कर दिया है। इसके तहत 20 जनवरी को राष्ट्रपति पद संभालते ही वे कनाडा और मेक्सिको से अमेरिका में आने वाली वस्तुओं पर 25 प्रतिशत आयात शुल्क लगा दिया जाएगा। चीन से आयातित वस्तुओं पर 10 प्रतिशत का अतिरिक्त शुल्क लगेगा। चीन से होने वाले आयात पर पहले ही अलग-अलग, लेकिन ऊंची दरों से आयात शुल्क लगाया जा चुका है। कनाडा और मेक्सिको के साथ अमेरिका का मुक्त व्यापार समझौता है। जाहिर है, इस घोषणा के जरिए ट्रंप ने दुनिया को यह संदेश भी दिया है कि उनका प्रशासन किसी समझौते का ख्याल नहीं करेगा।

इस तरह उन्होंने प्रस्तावित व्यापार युद्ध का पहला गोला दागा है। भारत और यूरोपीय देश इसके असर से फिलहाल बच गए हैं, लेकिन लंबे समय तक वे बच पाएंगे, इसकी संभावना कम ही है। राष्ट्रपति चुनाव अभियान दौरान ट्रंप ने इन देशों के खिलाफ भी आयात शुल्क लगाने का इरादा जताया था। उसके मुताबिक भारत से होने वाले आयात पर 10 प्रतिशत का शुल्क लगेगा। ट्रंप की इस घोषणा ने अमेरिकी कारोबार जगत में उथल-पुथल मचा दी है। मंगलवार को यह एलान होते ही शेयर बाजारों में भारी गिरावट देखी गई। उधर कारोबार से जुड़ी संस्थाओं ने दो-टूक कहा कि इस कदम के परिणामस्वरूप अमेरिका में महंगाई तेजी से बढ़ेगी, उद्योगों की लागत बढ़ जाएगी जिससे अमेरिकी निर्यात भी महंगे हो जाएंगे।

उधर चीन, मेक्सिको और कनाडा ने जवाबी कार्रवाई की चेतावनी दी है। यानी वे भी अमेरिकी वस्तुओं पर शुल्क लगाएंगे। नतीजा होगा कि उन बड़े बाजारों में अमेरिकी निर्यात और महंगे हो जाएंगे, जिससे वहां अमेरिकी कंपनियों का हिस्सा घटना तय है। आम समझ है कि व्यापार चक्र को इस तरह पलटना किसी के फायदे में नहीं है। ट्रंप ने कहा है कि उपरोक्त तीनों देश मादक पदार्थ और अपराधियों को अमेरिका भेज रहे हैं, इसलिए उन्हें दंडित करने के मकसद से उन्होंने ये कदम उठाया है। मगर ये बात शायद ही किसी के गले उतरेगी।

देवेंद्र फडणवीस भाजपा के लिए चाणक्य बन चमक रहे हैं

ललित गर्ग

महाराष्ट्र में सरकार गठन की राजनीति में दस दिन की सघन वार्ताओं और खासी नाटकीयता के बाद आखिर अंधेरा छंट गया और देवेंद्र फडणवीस तीसरी बार महाराष्ट्र के मुख्यमंत्री बनने जा रहे हैं। फडणवीस का मुख्यमंत्री बनना न केवल महाराष्ट्र बल्कि देश की राजनीति को एक नई दिशा एवं दृष्टि देगा। योंकि फडणवीस ने अपने राजनीतिक कौशल से न केवल नये मानक गढ़े हैं बल्कि सकारात्मक राजनीति को नये आयाम दिये हैं। हार का कारण स्वयं को मानने एवं जीत का श्रेय पार्टी एवं सहयोगी दलों को देने की विराट सोच रखने वाले फडणवीस को अब भाजपा के शीर्ष नेताओं में शुमार किया जाने लगा है। फडणवीस ने राजनीति के चाण्यों के चक्रव्यूहों को कुछ ऐसा भेदा कि लोग उन्हें आधुनिक अभिमन्यु भी कहने लगे। बात सही भी है फडणवीस अब किसी चक्रव्यूह में फंसे नहीं बल्कि उसे भेदकर बाहर निकलते हैं।



सामने कोई भी हो शह और मात के खेल में उनकी जीत अब गारंटी बन चुकी है। वे भाजपा के लिए चाणक्य हैं तो विपक्ष के लिए अबूझ पहेली। पिछले एक दशक से महाराष्ट्र की राजनीति उनके ही इर्द-गिर्द घूम रही है। ऐसे कड़ाकर राजनेता के नेतृत्व में निश्चित ही अगली पारी सफल होने वाली है। बावजूद इसके विशाल बहुमत वाली इस सरकार के मुखिया के तौर पर फडणवीस की यह पारी किसी भी रूप में कम चुनौतीपूर्ण नहीं है। फिर भी महाराष्ट्र की राजनीतिक स्थिरता और विकास के नए दौर में ले जाने की जिम्मेदारी निभाते हुए वह हर चुनौती के पार जायेंगे, लोगों ने उनकी पार्टी और सहयोगी दलों पर जो भरोसा जताया है, महायुति सरकार उनकी उम्मीदें पूरी करके एक नये इतिहास का सृजन करेंगी, इसमें कोई शंका दूर तक नजर नहीं आती।

तीसरी बार मुख्यमंत्री का ताज पहनने वाले देवेंद्र फडणवीस ने प्रखर राजनेता, अज्ञातशत्रु, दूरदर्शी नायक एवं महाराष्ट्र-निर्माता के रूप में न केवल देश के लोगों का दिल जीता है, बल्कि विरोधियों के दिल में भी जगह बनाकर, अमिट यादों को जन-जन के हृदय में स्थापित कर अनेक राजनीतिक किरतिमान स्थापित किये हैं। फडणवीस यह नाम महाराष्ट्र राजनीतिक इतिहास का एक ऐसा स्वर्णिम पृष्ठ है, जिससे एक सशक्त जननायक, स्वप्नदर्शी राजनायक, आदर्श चिन्तक, नये महाराष्ट्र के निर्माता, कुशल प्रशासक के साथ-साथ राजनीति को एक खास रंग देने की महक उठती है।

उनके व्यक्तित्व के इतने रूप हैं, इतने आयाम हैं, इतने रंग हैं, इतने दृष्टिकोण हैं, जिनमें वे व्यक्ति और नायक हैं, प्रशासक और राजनेता हैं, प्रबुद्ध और प्रधान है, वक्ता और नेता हैं, शासक एवं लोकतंत्र उन्नायक हैं। महाराष्ट्र राजनीति की एक खास स्थिति जहां सहयोगी दलों की आकांक्षाओं का ध्यान रखने और उन्हें यथासंभव संतुष्ट रखने की जरूरत से जुड़ी चुनौती है वहीं आगामी स्थानीय निकाय चुनावों में महायुति से जुड़े दलों पर बेहतर प्रदर्शन की बड़ी जिम्मेदारी है। हालांकि पहली चुनौती मंत्रिमंडल में विभागों के बंटवारे को संतोषजनक ढंग से निपटाने की है। एक बड़ी चुनौती महाराष्ट्र में भाजपा की ताकत को बलशाली बनाने की भी है। इन सब चुनौतियों एवं परिस्थितियों के बीच संतुलन बनाने एवं उनसे पार पाने की क्षमता फडणवीस में दिखती है। जो व्यक्ति 2022 में एकनाथ शिंदे मंत्रिमंडल में मुख्यमंत्री की बजाय उपमुख्यमंत्री की भूमिका मंजूर कर लेता है, पद से ज्यादा पार्टी हित को सामने रखता है, विशिष्ट परिस्थितियों में पार्टी के आग्रह पर न केवल सरकार का सुचारू संचालन सुनिश्चित करता है बल्कि चुनाव में पार्टी की अगुआई करते हुए उसे शानदार जीत भी दिलाता है, तो उन्हें मुख्यमंत्री की भूमिका साँपी जा रही है तो अपनी पात्रता तो वह पहले ही अच्छी तरह सिद्ध कर चुके हैं, अब तो शासन के नये मानक गढ़ने हैं।

यह स्पष्ट है कि देवेंद्र फडणवीस के राजनीतिक जीवन के नए दौर की शुरुआत संभावनाभरी है। भाजपा विधायक दल

का नेता चुने जाने के बाद उन्होंने अपने भाषण में हिंदवी स्वराज से लेकर अहिल्याबाई होलकर का नाम लेकर अपनी राजनीतिक धारा को बिल्कुल स्पष्ट किया। चुनाव प्रचार के दौरान भी उनकी छवि आत्मविश्वास से भरे हिंदुत्ववादी शुद्ध स्वयंसेवक भाजपा नेता की बनी। उन्होंने कट्टरपंथी मुस्लिम नेताओं और उनको समर्थन देने वाले महाविकास आघाड़ी के विरुद्ध लगातार प्रखर प्रहार से अपनी छवि वर्तमान राजनीतिक धारा के अनुरूप बनाई। चुनाव के समय लगा था कि एक हैं तो सेफ हैं और बंटेंगे तो कटेंगे नारे को लेकर महायुति में मतभेद के बावजूद उन्होंने गजब का संतुलन बनाते हुए इन नारों के बल पर महायुति की जीत को उच्च शिखर देकर सबको आश्चर्यचकित किया। महायुति सरकार की नई पारी पिछली पारी जैसी सहजता और स्थिरता दिखा पाएगी या नहीं यह सवाल तो खड़ा ही है, लेकिन इस सवाल को नकारते हुए नयी सरकार अपना पूरा कार्यक्रम छवि-चढ़ाव के बावजूद निष्कटंक पार करेगी। दो पुरानी और सुगठित राजनीतिक पार्टियों में हुई असाधारण तोड़फोड़ के परिणामस्वरूप बनी महायुति ने हालांकि 2024 विधानसभा चुनावों में अपनी संयुक्तता सिद्ध कर दी है और इसलिए अब इसे किसी भी रूप में कृत्रिम गठबंधन नहीं कहा जा सकता। फिर भी नए मुख्यमंत्री और भाजपा नेतृत्व को सहयोगी दलों को साथ लेकर चलने और किसी भी असंतोष से बचने पर खास ध्यान देना होगा।

फडणवीस का राजनीतिक जीवन अनेक विशेषताओं एवं उपलब्धियों से भरा रहा है। उन्होंने अखिल भारतीय विद्यार्थी परिषद के माध्यम से उसकी शुरुआत की। उनके पिता स्व. गंगाधरराव फडणवीस विधान परिषद सदस्य थे। लेकिन इस राजनीतिक विरासत का सहारा लेने के स्थान पर फडणवीस ने अपनी खुद की पहचान बनाई। सामान्य कार्यकर्ता की तरह खुद को तराशा। वे सदा दूसरों से भिन्न रहे, अनूठे रहे। चाल-मेल से दूर। भ्रष्ट राजनीति में बेदाग। विचारों में निडर। टूटते-मूटते में अडिग। घेरे तोड़कर निकलती भीड़ में मर्यादित। वे भारत के इतिहास में उन चुनौदा नेताओं में शामिल हैं जिन्होंने सिर्फ अपने नाम, व्यक्तित्व और करिश्मे के बूते पर न केवल सरकार बनाई बल्कि एक नयी सोच की राजनीति को पनपाया, पारदर्शी एवं सुशासन को सुदृढ़ किया।

2014 में पहली बार महाराष्ट्र का मुख्यमंत्री बनने के बाद फडणवीस अपनी कल्पनाशीलता, दूरदर्शिता, दृढ़संकल्प, राजनीतिक कौशल एवं अभिनव परियोजनाओं के माध्यम से उन्होंने अपनी असीम क्षमताओं को आकार दिया। उनकी नेतृत्व क्षमता और लोकप्रियता का अंदाज इसी बात से लगाया जा सकता है कि 2014, 2019 और 2024 के विधानसभा के चुनाव भाजपा ने फडणवीस के नेतृत्व में लड़े और शानदार प्रदर्शन किया, तीनों बार भाजपा सबसे बड़ी पार्टी के रूप में उभरी। 2019 में उनके नेतृत्व में भाजपा की चुनावी जीत के बावजूद अविभाजित शिवसेना के मुखिया उद्धव ठाकरे की जद के कारण वह मुख्यमंत्री नहीं बन पाए, हालांकि राकांपा नेता अजित पवार के साथ मिलकर उस वक उन्होंने तीन दिन की सरकार जरूर बनाई। यह प्रयोग विफल होने के बाद उनके विरोधियों ने उनकी राजनीतिक क्षमता पर सवाल भी उठाए थे लेकिन देवेंद्र फडणवीस को अपनी क्षमता पर पूरा भरोसा था और उन्होंने कहा भी था कि वे पूरे जोश से आयेंगे, तमाम तूफानों के बीच से विजेता की तरह फिर उभरेंगे। ऐसा उन्होंने करके दिखाया।

भाजपा को प्रचंड बहुमत दिलाने के बावजूद फडणवीस को मुख्यमंत्री पद हासिल करने के लिए खासी जद्दोजहद करनी पड़ी है। भाजपा के प्रदर्शन में फडणवीस ने अपने योगदान का पूरजोर दावा किया है। वे चुनाव-प्रचार अभियान के दौरान पार्टी का मुख्य चेहरा थे और उन्होंने राज्य के सभी छह क्षेत्रों में 64 रैलियां कीं। उनको मिली शानदार सफलता में राष्ट्रीय स्वयंसेवक संघ से उन्हें मिला अटूट समर्थन था। संघ इस बात पर अड़ा हुआ था कि भाजपा को कार्यकर्ताओं का मनोबल ऊंचा रखने के लिए इस बार मुख्यमंत्री पद के लिए राजस्थान, छत्तीसगढ़ एवं मध्यप्रदेश की तरह लो-प्रोफाइल नेता नहीं चाहिए और फडणवीस ही इस पद के लिए उसकी पहली पसंद हैं। शाह, योगी और फडणवीस- इन तीनों के सामने अभी बहुत वर्षों की राजनीति शेष है। भाजपा के शीर्ष नेतृत्व की ओर बढ़ते हुए फडणवीस को ऐसे सर्वमान्य व्यक्ति के रूप में देखा जाता है, जो खींचतान और दबाव के बीच संतुलन बनाए रखते हैं, उनमें हर बड़ी-से-कड़ी जिम्मेदारी को निभाने की क्षमता है। इस विधा में उनके कौशल का परीक्षण अब महाराष्ट्र में तीन-पक्षीय गठबंधन सरकार के नेतृत्व से होने जा रहा है।

ब्याज दर की कटौती में महंगाई बाधक

सुतीश सिंह

मौद्रिक नीति समिति की बैठक आज संपन्न हो जायेगी, जिसमें सबसे महत्वपूर्ण मुद्दा ब्याज दर में कटौती होगा, क्योंकि एक लंबे समय से रेपो दर 6.5 प्रतिशत पर बरकरार है। रेपो वह दर होती है, जिस दर पर रिजर्व बैंक व्यवसायिक बैंकों को कर्ज देता है। रेपो दर यथावत रहने के कारण बैंकों की ऋण दर उच्च स्तर पर बनी हुई है। महंगी दर पर उधारी मिलने से ऋण का उठाव कम है। कंपनियों के पास पूंजी की कमी है, जिससे देश में आर्थिक गतिविधियां धीमी पड़ गयी हैं। ब्याज दर में कटौती की मांग खुद केंद्रीय मंत्रियों की ओर से की जा रही है। निर्मला सीतारमण और पीयूष गोयल, दोनों ने ब्याज दर घटाने की मांग की है, क्योंकि तभी व्यापार और उद्योग क्षेत्र कर्ज लेंगे, जिससे अर्थव्यवस्था की गाड़ी आगे चलेगी। लेकिन ऊंची मुद्रास्फीति को देखते हुए मानना मुश्किल है कि रिजर्व बैंक रेपो दर में कमी करेगा ही। रिजर्व बैंक ने अपने ताजा अनुमान में मौजूदा वित्त वर्ष में जीडीपी की वृद्धि दर 7.2 प्रतिशत, तीसरी तिमाही के लिए सात फीसदी और अंतिम तिमाही के लिए 7.4 प्रतिशत बताया है, जबकि मुद्रास्फीति के इस वर्ष 4.5 प्रतिशत, तीसरी तिमाही में 4.8 फीसदी और चौथी तिमाही में 4.2 प्रतिशत रहने का उसने अनुमान बताया है। वैश्विक स्तर पर अनिश्चितता, भू-राजनैतिक संकट की निरंतरता, मानसून के अनुकूल न रहने, खाद्य पदार्थों की

ऊंची कीमत और वैश्विक स्तर पर कच्चे तेल में तेजी के कारण मुद्रास्फीति की दर उच्च स्तर पर बनी हुई है। अक्टूबर में तो मुद्रास्फीति 14 महीनों के उच्च स्तर पर, यानी 6.21 प्रतिशत थी, जबकि सितंबर में यह 5.5 फीसदी थी। यानी विगत दो महीनों में औसत मुद्रास्फीति दर 5.9 प्रतिशत रही है। रिजर्व बैंक ने अंतिम बार फरवरी 2023 में रेपो दर में 0.25 आधार अंकों की वृद्धि की थी, जिससे यह बढ़कर 6.50 फीसदी हो गयी थी। कोरोना से पहले फरवरी, 2020 में रेपो दर 5.15 प्रतिशत थी। रिजर्व बैंक ने मार्च से अक्टूबर, 2020 के बीच रेपो दर में 0.40 प्रतिशत की कटौती की थी। उसके बाद मौद्रिक नीति समिति ने अपनी 10 बैठकों में रेपो दर में पांच बार वृद्धि की, चार बार इसे यथावत रखा और एक बार अगस्त, 2022 में 0.50 आधार अंकों की कटौती की। चालू वित्त वर्ष की दूसरी तिमाही में जीडीपी वृद्धि दर में कमी आयी है, इसके बावजूद वैश्विक रेटिंग एजेंसी मूडीज ने भारत की जीडीपी वृद्धि अनुमान को बढ़ाकर 7.1 प्रतिशत कर दिया है, जो पहले 6.8 फीसदी और 6.1 प्रतिशत थी। मूडीज ने हालांकि 2025 के लिए भारत की जीडीपी वृद्धि अनुमान को 6.5 फीसदी पर यथावत रखा है और 2026 के लिए जीडीपी वृद्धि दर अनुमान 6.6 प्रतिशत बताया है। उसने अगले दो वर्षों में भारत में मुद्रास्फीति का अनुमान क्रमशः 4.5 प्रतिशत और 4.1 फीसदी बताया है। मुद्रास्फीति बढ़ने पर वस्तु एवं



सेवाओं की कीमतों में इजाफा होता है, जिससे व्यक्ति की क्रय शक्ति कम हो जाती है और वस्तुओं व सेवाओं की मांग भी घट जाती है। बिजली घटने से उत्पादन में कमी आती है, कंपनी को घाटा होता है, कामगारों की छंटनी होती है और रोजगार सृजन में कमी आती है। यानी मुद्रास्फीति को कम करने से ही विकास की

गाड़ी आगे बढ़ सकती है। रेपो दर फरवरी, 2023 से 6.5 प्रतिशत के स्तर पर कायम है, जिस कारण उधारी दर भी उच्च स्तर पर बनी हुई है। इससे 15 नवंबर तक ऋण उठाव घटकर 11.1 प्रतिशत रह गया, जो विगत वर्ष की इसी अवधि में 20.6 प्रतिशत था। इस अवधि में जमा वृद्धि दर में भी उल्लेखनीय कमी आयी है

और इसकी औसत वृद्धि दर मार्च से महज 6.7 प्रतिशत है। बैंक जमा में आयी कमी की भरपाई के लिए बैंक सरकारी बॉन्ड्स को परिपक्वता तिथि से पहले ही भुना रहे हैं। पूंजी की किल्लत की वजह से उधारी के उठाव में भी उल्लेखनीय कमी आयी है, क्योंकि पूंजी की कमी के कारण बैंकों को कर्ज देने में परेशानी का सामना करना पड़ रहा है। फिलवक्त, जीडीपी वृद्धि दर में गिरावट दर्ज की गयी है, जबकि मुद्रास्फीति ऊंची है।

अगले दो वित्त वर्षों में मुद्रास्फीति के रिजर्व बैंक द्वारा निर्धारित सहनशीलता सीमा के अंदर रहने के आसार हैं, लेकिन मुद्रास्फीति के कई दुष्परिणाम होने के कारण मौद्रिक नीति समिति रेपो दर में कटौती करने से बच रही है। रेपो दर के उच्च स्तर पर बने रहने के कारण उधारी दर भी उच्च स्तर पर बनी हुई है, जिसके कारण खुदरा और कॉर्पोरेट ऋण में बढ़ोतरी नहीं हो पा रही है और पूंजी की कमी के कारण आर्थिक गतिविधियों में स्थिरता बनी हुई है, जिससे विकास दर नकारात्मक रूप से प्रभावित हो रही है। चालू वित्त वर्ष की दूसरी तिमाही में जीडीपी वृद्धि दर में कमी आने का यह एक महत्वपूर्ण कारण है। केंद्रीय बैंक अब भी महंगाई की चाल पर पैनी निगाह बनाये हुए है, क्योंकि हाल विकास की राह में सबसे बड़ी बाधा है। ऐसे में, उम्मीद यह है कि मौद्रिक नीति समिति इस बार भी रेपो दर को 6.5 प्रतिशत के स्तर पर यथावत रख सकती है।

शरद पवार बोले-महायुति की जीत से लोगों में नाराजगी

सोलापुर (एजेंसी)। महाराष्ट्र विधानसभा चुनाव रिजल्ट पर अब एनसीपी(प्रमुख शरद पवार ने सवाल उठाया है। पवार ने कहा, यह सच है कि हम हार गए। हमें चिंता नहीं करनी चाहिए, बल्कि लोगों के पास जाना चाहिए, क्योंकि रिजल्ट को लेकर लोगों में कोई उत्साह नहीं दिख रहा है। बहुत नाराजगी है। पवार ने शनिवार को कोल्हापुर में कहा था कि चुनाव में राजनीतिक दलों को मिले बोटों और जीती सीटों की तुलना हैरान करने वाली है। कांग्रेस को 80 लाख वोट मिले और उसने 15 सीटें जीतीं, जबकि एकनाथ शिंदे की शिवसेना को 79 लाख वोट मिले और वह 57 सीटों पर जीती। पवार ने कहा- अजित पवार की एनसीपी को 58 लाख वोट मिले और उसने 41 सीटें जीतीं, जबकि मेरी पार्टी को 72 लाख वोट मिले और हमें केवल 10 सीटों पर जीत मिली। ये आंकड़े हैरान करने वाले हैं। शरद पवार के बयान पर सीएम देवेंद्र फडणवीस ने कहा, %वरिष्ठ नेता होने के नाते शरद पवार को देश को गुमराह नहीं करना चाहिए। यदि आप हार स्वीकार कर लेंगे तो आप इससे बाहर आ जाएंगे। मैं उम्मीद करता हूं आप अपने सहयोगियों को आत्मनिरीक्षण की सलाह देंगे। फडणवीस ने कहा कि लोकसभा चुनाव में भाजपा को महाराष्ट्र में 1 करोड़ 49 लाख 13 हजार 914 वोट मिले और 9 सीटें मिलीं। कांग्रेस को 96 लाख 41 हजार 856 वोट मिले और 13 सीटें मिलीं।

महाराष्ट्र विधानसभा के स्पीकर राहुल नार्वेकर होंगे

मुंबई (एजेंसी)। महाराष्ट्र विधानसभा के विशेष सत्र के दूसरे दिन रविवार को 105 विधायकों ने शपथ ली। इन सभी ने ईवीएम के मुद्दे पर 7 दिसंबर को शपथ लेने से इनकार करते हुए सदन से वॉकआउट कर दिया था। कांग्रेस के नाना पटोले, विजय वडेट्टीवार और अमित देशमुख, एनसीपी-एसपी नेता जितेंद्र अक्हाड, शिवसेना यूबीटी के आदित्य ठाकरे ने सदन की कार्यवाही दोबारा शुरू होते ही शपथ ली। शनिवार को 173 विधायकों ने शपथ ली थी। इनमें समाजवादी पार्टी के विधायक अबू आजमी और रईस शेख भी शामिल रहे। अब बाकी बचे 9 विधायक सोमवार को शपथ लेंगे। इधर, राहुल नार्वेकर ने आज स्पीकर पद के लिए नामांकन भर दिया है। कोलाबा सीट से विधायक नार्वेकर का निर्विरोध चुना जाना तय है क्योंकि किसी और उम्मीदवार ने नामांकन दाखिल नहीं किया है। शपथ ग्रहण से पहले विपक्ष के नेताओं ने श्रुफडणवीस से मुलाकात की। ये सभी विधानसभा में डिप्टी स्पीकर के पद की मांग को लेकर पहुंचे थे।

राजस्थान में स्कूली बच्चों की बस पलटी, 3 की मौत

बाली (एजेंसी)। राजस्थान के राजसमंद जिले में स्कूली बच्चों की बस पलट गई। हादसे में 3 छात्राओं की मौके पर ही मौत हो गई। वहीं, हेडमास्टर समेत 17 स्टूडेंट्स गंभीर रूप से घायल हो गए। बस में कुल 67 लोग सवार थे। इनमें 62 बच्चे, 6 टीचर और एक ड्राइवर था। जिले के देसूरी नाल में रविवार सुबह करीब 10:30 बजे हुए हादसे का कारण बस के ब्रेक फेल होना बताया जा रहा है।

हेडमास्टर और 15 बच्चों का राजसमंद के आरके हॉस्पिटल में इलाज चल रहा है। गंभीर रूप से घायल एक बच्चे को उदयपुर के महाराणा भूपाल हॉस्पिटल रेफर किया



गया, जहां से उसे परिजन निजी हॉस्पिटल ले गए। वहीं, 37 बच्चों को इलाज के बाद छुट्टी दे दी गई। जानकारी के अनुसार, बस चारभुजा

(राजसमंद) से देसूरी (पाली) की ओर जा रही थी। इसमें राखिया (आमेट, राजसमंद) के महात्मा गांधी स्कूल के बच्चे थे।

दिल्ली में रोहिंग्या को बसाने की साजिश भाजपा ने रची : सिसोदिया

नयी दिल्ली । आम आदमी पार्टी(आप) ने भारतीय जनता पार्टी (भाजपा) पर दिल्ली में रोहिंग्या को बसाने का आरोप लगते हुए रविवार को कहा कि दिल्ली विधानसभा चुनाव नजदीक आते ही भाजपा फिर अपनी गंदी राजनीति पर उतारू हो गई है। ‘आप’ के वरिष्ठ नेता मनीष सिसोदिया ने ‘एक्स’ पर भाजपा नेता एवं केंद्रीय मंत्री

हरदीप पुरी के एक पुराने ट्वीट को साझा करते हुए कहा,हरदीप पुरी का ट्वीट इस बात का सबूत है कि दिल्ली में रोहिंग्या को लाने और बसाने की साजिश भाजपा ने खुद रची। इन्हीं लोगों ने उन्हें ईडब्ल्यूएस फ्लैट, सुरक्षा और सभी सुविधाएं देकर यहां बसाया। सामने से नफरत फैलाओ और पीछे से रोहिंग्या को बसाओ, यही है भाजपा की

गंदी और धोखेबाज राजनीति। दिल्लीवालों को गुमराह करना बंद करो! आपकी दोहरी चालें अब नहीं चलेंगी। दिल्ली की मुख्यमंत्री आतिशी ने कहा, भाजपा वालों को अरविंद केजरीवाल पर झूठे आरोप लगाने की इतनी जल्दी थी कि यह याद नहीं रहा कि रोहिंग्या को दिल्ली में कौन लाया, किसने बसाया, कहा बसाया!

चीन मुद्दे पर संसद में व्यापक चर्चा कराये सरकार:कांग्रेस

नयी दिल्ली (एजेंसी)। कांग्रेस ने कहा है कि चीन के साथ सीमा विवाद को लेकर विदेश मंत्री एस. जयशंकर ने हाल में संसद में जो बयान दिया है, उसमें स्पष्टीकरण का मौका नहीं दिया गया है इसलिए इस मुद्दे पर संसद में व्यापक चर्चा की जानी चाहिए। पार्टी ने कहा है कि चीन के साथ सीमा पर विवाद की जो स्थिति है, उसमें चीन की तरफ से किसी तरह का बदलाव नहीं किया गया है। हाल के वर्षों में चीन के साथ हमारी आर्थिक निर्भरता बढ़ी है, इसलिए संसद में इस मुद्दे पर

रणनीतिक और आर्थिक स्थिति को लेकर सरकार को चर्चा करानी चाहिए और जो सवाल इस मुद्दे पर आए उन पर स्पष्टीकरण देना चाहिए। कांग्रेस संचार विभाग के प्रभारी जयराम रमेश ने रविवार को यहां जारी एक बयान में कहा, हमें विदेश मंत्री के बयान पर किसी भी तरह के स्पष्टीकरण की मांग नहीं रखने दी गई थी। संसद को चीन के साथ सीमा पर चुनौतियों से निपटने के सामूहिक संकल्प पर बात करने का मौका नहीं दिया गया। उन्होंने कहा कि प्रधानमंत्री नरेंद्र मोदी ने 19 जून 2020

को चीन को लेकर बयान दिया था कि हमारी सीमा में ना कोई घुस आया है और न ही कोई घुसा हुआ है% यह बयान असत्य था जिससे भारत की स्थिति कमजोर हुई थी। कांग्रेस नेता ने कहा कि सेना अध्यक्ष उषेंद्र द्विवेदी ने इस साल अक्टूबर में एक बयान में कहा था कि हम 2020 से पूर्व की स्थिति में वापस आना चाहते हैं और उसके बाद ही सैनिकों की वापसी, सीमा पर तनाव कम करने और वास्तविक नियंत्रण रेखा पर ‘नॉर्मल मैनेजमेंट’ की बात करेंगे।

प्रदेश में 11 दिसम्बर से शुरू होगा जन-कल्याण अभियान और जन-कल्याण पर्व -मुख्यमंत्री



भोपाल (एजेंसी)। मुख्यमंत्री डॉ. मोहन यादव ने कहा है कि युवा, नारी, किसान और गरीब के कल्याण एवं विकास के लिये प्रदेश में 11 दिसम्बर से 26 जनवरी, 2025 तक मुख्यमंत्री जन-कल्याण अभियान चलाया जायेगा। इसमें केन्द्र और राज्य सरकार की शत-प्रतिशत सैचुरेशन की चिन्हित हितग्राही मूलक योजनाओं और लक्ष्य प्रदान की गयी योजनाओं के हितग्राहियों को लाभान्वित किया जायेगा। मुख्यमंत्री डॉ. यादव ने कहा कि 11 दिसम्बर से 26 दिसम्बर तक प्रदेश में जन-कल्याण पर्व भी मनाया जायेगा, इसके अंतर्गत विभिन्न विभागों की गतिविधियों और विकास कार्यों का लोकार्पण एवं भूमि-पूजन भी

होगा। साथ ही राज्य शासन की एक वर्ष की उपलब्धियों को प्रदर्शित भी किया जायेगा। मुख्यमंत्री डॉ. यादव रविवार को मुख्यमंत्री निवास स्थित समत्व भवन में मुख्यमंत्री जन-कल्याण अभियान और जन-कल्याण पर्व में होने वाली गतिविधियों की कार्य-योजना पर चर्चा कर रहे थे। मुख्यमंत्री डॉ. यादव ने कहा कि जन-कल्याण अभियान का मुख्य उद्देश्य केंद्र एवं राज्य सरकार द्वारा प्रदेश के युवा, नारी, किसान तथा गरीब वर्ग के कल्याण एवं विकास के लिए दृढ़ संकल्पित होकर कार्य करना है एवं उनके हितार्थ चलाई जा रही योजनाओं को धरातल पर क्रियान्वित करना है।

आदित्य ठाकरे बोले- सपा महाराष्ट्र में भाजपा की बी-टीम

मुंबई (एजेंसी)। समाजवाद पार्टी (सपा) के महाविकास अघाड़ी से अलग होने के बाद विधानमंडल में शिवसेना विधायक दल के नेता आदित्य ठाकरे ने कहा कि सपा महाराष्ट्र में भाजपा की बी-टीम है। सपा के प्रदेश अध्यक्ष अबू आजमी ने शनिवार को एमवीए से अलग होने की घोषणा की थी। शिवसेना ने 6 दिसंबर को बाबरी विध्वंस की बरसी पर अखबार में एड छपवाकर बधाई दी थी। उद्धव ठाकरे के करीबी मिलिंद नार्वेकर ने इसे लेकर एक्स पर पोस्ट भी किया था। इससे नाराज अबू आजमी ने कहा था- भाजपा और शिवसेना में कोई फर्क नहीं है। उन्होंने बाबरी मस्जिद गिराने वालों को बधाई दी। उद्धव के करीबी ने सोशल मीडिया पर मस्जिद ढहाए जाने की तारीफ की। हम एमवीए से अलग हो रहे हैं। इस पर जवाब देते हुए आदित्य ने रविवार को कहा कि मैं समाजवादी पार्टी के बारे में बात नहीं करना चाहता। अखिलेश यादव अपनी लड़ाई लड़ रहे हैं, लेकिन महाराष्ट्र में उनके कुछ नेता भाजपा की मदद करते हैं। उनकी बी-टीम बनकर काम करते हैं। आजमी ने कहा था-



है। किसी जमीन पर दावा भी नहीं किया गया है। एक व्यक्ति ने ट्रिब्यूनल में अपील की है, सिर्फ उसे नोटिस भेजा गया है।

अमित शाह बोले-बॉर्डर की चिंता हमें नहीं,हमारे जवान निपट लेंगे

जोधपुर (एजेंसी)। केंद्रीय गृह मंत्री अमित शाह ने कहा कि बीएसएफ फर्स्ट लाइन ऑफ डिफेंस के नाम से जानी जाती है। यही वजह कि सीमा से जब किसी अप्रिय घटना की सूचना आती है तो गृह मंत्री को जरा भी चिंता नहीं होती। यही भरोसा रहता है कि हमारे बीएसएफ के जवान हैं, निपट लेंगे। अजेय भारत का विश्वास 140 करोड़ भारतवासियों के दिलों में पैदा हुआ है। इसका पूरा श्रेय सीमा पर खड़े हुए जवानों को जाता है और किसी का इस पर कोई अधिकार नहीं है। केंद्रीय गृह मंत्री अमित शाह रविवार को जोधपुर में सीमा सुरक्षा बल के 60वें स्थापना दिवस (राइजिंग डे) परेड में शामिल हुए।

जयपुर में राहुल गांधी ने सीखा सेल्फ डिफेंस

जयपुर। लोकसभा में नेता प्रतिपक्ष राहुल गांधी रविवार को 1 दिन के दौरे पर जयपुर पहुंचे। राहुल गांधी खेड़ापति बालाजी (सामोद) में कांग्रेस के %नेतृत्व संगम% ट्रेनिंग कैंप में शामिल हुए। आठ दिन से चल रहे ट्रेनिंग कैंप के सुबह के सेशन में राहुल गांधी ने सेल्फ डिफेंस की भी ट्रेनिंग ली। वे ट्रेनिंग कैंपस में कराटे यूनिफॉर्म में नजर आए।

कार्यक्रम के अनुसार सुबह 9 बजे ट्रेनिंग में पहुंचे। नेतृत्व संगम में राहुल गांधी कांग्रेस कार्यकर्ताओं से चर्चा की। राजस्थान के कांग्रेस नेताओं को ट्रेनिंग कैंप में जाने की अनुमति नहीं थी। शाम को राहुल



गांधी दिल्ली के लिए रवाना हो गए।

कांग्रेस का यह ट्रेनिंग कैंप हर साल होता है। दो साल पहले माउंट आबू में भी यह ट्रेनिंग प्रोग्राम हुआ था। माउंट आबू के स्वामी नारायण

धर्मशाला में कांग्रेस के ट्रेनिंग कैंप में शामिल हुए थे। इस ट्रेनिंग कैंप में देशभर के चुनिंदा कांग्रेस नेता शामिल हो रहे हैं।

इस कैंप में अलग-अलग राज्यों

उधमपुर में 2 पुलिसकर्मियों ने एक-दूसरे को गोली मारी

उधमपुर (एजेंसी)। जम्मू-कश्मीर के उधमपुर में रविवार सुबह दो पुलिसकर्मी के शव पुलिस वैन में मिले इनके शरीर पर गोलीयों के निशान थे। जांच करने पहुंचे अधिकारियों के मुताबिक पुलिसकर्मियों ने एक-दूसरे की गोली मारकर हत्या की है। पुलिस का कहना है कि यह आपसी रंजिश से जुड़ा मामला है। पुलिसकर्मी सोपोर से जम्मू क्षेत्र के रियासी से तलवाड़ा के असिस्टेंट ट्रेनिंग सेंटर जा रहे थे। इनमें से एक ड्राइवर और दूसरा हेड कॉन्स्टेबल था। हेड कॉन्स्टेबल ने आत्महत्या करने से पहले किसी बात पर ड्राइवर पर गोली चलाई थी। दोनों शव पोस्टमॉर्टम के लिए भेज दिए गए हैं। इस घटना में एक सिलेक्शन ग्रेड कॉन्स्टेबल मामूली रूप से घायल हुआ है, जिसे इलाज के लिए भेजा गया है। वहीं उससे मामले के बारे में पूछताछ की जा रही है। पुलिस के मुताबिक आरोपी हेड कॉन्स्टेबल मलिक ने गोलीबारी में अपनी एके 47 राइफल का इस्तेमाल किया।

गुजरात कोर्ट ने पूर्व आईपीएस संजीव भट्ट को बरी किया



मामला... 1994 के हथियार बरामदगी मामले के 22 आरोपियों में से एक नारन जादव ने 6 जुलाई 1997 को मजिस्ट्रेट कोर्ट में भट्ट के खिलाफ शिकायत की थी।

उसने कहा था कि उसे पुलिस कस्टडी में संजीव भट्ट और कॉन्स्टेबल वजुभाई चौ ने टेरेरिस्ट एंड डिसरप्टिव एक्टिविटीज (प्रिवेंशन) एक्ट और आर्मस एक्ट के मामले में कबूलनामा करने के लिए शारीरिक और मानसिक रूप से टॉर्चर किया था। उसने भट्ट पर आरोप लगाया कि पोरबंदर पुलिस की टीम 5 जुलाई 1997 को ट्रांसफर वारंट पर अहमदाबाद की साबरमती सेंट्रल जेल से जादव को पोरबंदर में भट्ट के घर ले गई थी।

किसानों ने शंभू बॉर्डर से दिल्ली मार्च टाला



शंभू बॉर्डर(एजेंसी)। पंजाब के 101 किसानों ने रविवार (8 दिसंबर) को दूसरी बार शंभू बॉर्डर से दिल्ली कूच करने की कोशिश की, लेकिन हरियाणा पुलिस ने उन्हें घग्गर नदी के पुल पर रोक लिया। करीब पौने 4 घंटे बाद जल्ये को वापस लौटना पड़ा। किसान नेता पंधेर का कहना है कि कल दोनों फोरम फैसला करेंगे कि आगे कब जाना है। 101 किसानों का जत्था दोपहर 12 बजे धरनास्थल से दिल्ली कूच के लिए निकला। पुल पर पुलिस और किसानों के बीच बहस हुई। हरियाणा

पुलिस ने किसानों से दिल्ली जाने का परमिशन लेटर मांगा। उन्होंने कहा कि बिना परमिशन के वह दिल्ली नहीं

जा सकते। इसके बाद किसानों ने बैरिकेडिंग तोड़ने की कोशिश की।

इस पर हरियाणा पुलिस ने आंसू गैस के गोले छोड़े। इसके बाद पुलिस ने किसानों को चाय बिस्किट ऑफर किए और फूल भी बरसाए। फिर भी किसान दिल्ली कूच करने पर अड़े रहे। पुलिस ने दोबारा आंसू गैस के गोले दागे और वाटर कैनन का भी इस्तेमाल किया। जिसमें 8 किसान घायल हो गए। किसान नेता सरवन पंधेर के मुताबिक एक किसान की हालत गंभीर है। उसे चंडीगढ़ पीजीआई रेफर किया गया है। ऐसे में जल्ये को वापस बुलाने का फैसला लिया गया।

जसप्रीत बुमराह ने एडिलेड में मचाया तूफान

नई दिल्ली (एजेंसी)। भारत के स्टार तेज गेंदबाज जसप्रीत बुमराह ने पर्थ के बाद ऑस्ट्रेलिया के खिलाफ एडिलेड में भी गर्दा उड़ाया है। पर्थ टेस्ट में 8 विकेट झटकने के बाद बुमराह ने एडिलेड में खेले जा रहे दूसरे मैच की पहली पारी में चार विकेट चटकाए। उन्होंने डे-नाइट टेस्ट में ओपनर उस्मान ख्वाजा (13), मैकस्वीनी (39), स्टीव स्मिथ (2) और पैट कर्मिस को अपना शिकार बनाया। इस दौरान उन्होंने शमी और जहीर खान का खास रिकॉर्ड भी तोड़ा है। बता दें कि, देशों में सबसे ज्यादा विकेट लेने के मामले में जसप्रीत बुमराह एशियाई गेंदबाजों की लिस्ट में चौथे स्थान पर पहुंच गए हैं। वह सेना यानी साउथ अफ्रीका, इंग्लैंड, न्यूजीलैंड, ऑस्ट्रेलिया में 53 पारियों में

125 शिकार कर चुके हैं। भारत के धाकड़ पेसर शमी ने 123 विकेट लिए हैं। जिन्होंने 63 पारियों में ऐसा किया है। बुमराह से आगे ईशांत शर्मा 130 विकेट के साथ हैं। भारत के पूर्व दिग्गज अनिल कुंबले 141 विकेट के साथ दूसरे और पाकिस्तान के पूर्व पेसर वसीम अकरम 146 विकेट के साथ टॉप पर काबिज हैं।

वहीं बुमराह ने एक साल में भारत के लिए सबसे ज्यादा टेस्ट विकेट लेने वाले गेंदबाजों की लिस्ट में जहीर खान को पछाड़ा है। बुमराह साल 2024 में अभी तक 53 विकेट ले चुके हैं। जहीर ने 2022 में 51 शिकार किए थे। इस फेहरिस्ट में टॉप पर पूर्व कप्तान कपिल देव हैं। जिन्होंने 1983 में 75 और 1979 में 74 टेस्ट विकेट अपने नाम किए हैं।

ट्रेविस हेड के नाम डे-नाइट टेस्ट का सबसे तेज शतक

नई दिल्ली (एजेंसी)। एडिलेड के ओवल में भारत और ऑस्ट्रेलिया के बीच दूसरा टेस्ट मैच खेला जा रहा है। इस दौरान कंगारू टीम की पारी के दौरान ट्रेविस हेड ने भारतीय गेंदबाजों को काफी परेशान किया। वहीं उन्हें रोकना भारतीय गेंदबाजों के लिए बड़ी चुनौती रहा, हालांकि, मोहम्मद सिराज ने उन्हें अपना शिकार बनाया। शनिवार को खेले गए मुकाबले में ट्रेविस हेड ने शतक जड़कर तबाही मचाई। उन्होंने ऑस्ट्रेलिया के लिए पहली पारी में 141 गेंदों में 140 रन बनाए, जिसमें 17 चौके और 4 सिकस शामिल हैं। हेड ने 111 गेंदों में सेंचुरी कंलीट की। ये 30 वर्षीय हेड के टेस्ट करियर का आठवां शतक रहा।

क्रिस्टल पैलेस ने मैनचेस्टर सिटी को बराबरी पर रोका

नई दिल्ली (एजेंसी)। क्रिस्टल पैलेस ने इंग्लिश प्रीमियर लीग फुटबॉल में मैनचेस्टर सिटी को 2-2 की बराबरी पर रोक दिया जिससे चार बार की गत चैम्पियन के लिए खिताब का बचाव करना मुश्किल होगा। नॉटिंघम फॉरेस्ट ने मैनचेस्टर यूनाइटेड को 3-2 से हराकर उलटफेर किया। सिटी ने बुधवार को नॉटिंघम फॉरेस्ट को हराकर सात मैचों के बाद पहली जीत दर्ज की थी लेकिन इस ड्रा मुकाबले के साथ उसे अंक संचा करने के लिए मजबूर होना पड़ा। सिटी की टीम मैच में दो बार पिछड़ रही थी लेकिन एलिंग हालैंड और रिको लुइस के गोल से टीम वापसी करने में सफल रही। क्रिस्टल पैलेस के लिए

डेनियल मुनोज और मेक्सेंस लेकरोइक्स ने गोल किये।

इस ड्रा मैच के बाद पेप गार्डियोला की टीम तालिका में चौथे स्थान पर है और शीर्ष पर काबिज लिंवरपूल से आठ अंक पीछे हैं। एस्टोन विला ने अंतिम स्थान पर मौजूद साउथैम्प्टन को 1-0 से हराया जबकि ब्रेंटफोर्ड ने न्यूकैसल के खिलाफ 4-2 से जीत हासिल की। मैनचेस्टर यूनाइटेड के खिलाफ फॉरेस्ट ने दूसरे मिनट में निकोला मिलेनकोविच के हेडर से बढ़त बनाई लेकिन रासमस होजलुंड ने यूनाइटेड के लिए बराबरी का गोल दाग दिया। मार्गेन गिब्स व्हाइट और क्रिस वुड ने दूसरे हाफ में सात मिनट के अंदर दो गोल कर फॉरेस्ट को 3-1 से आगे कर दिया।

एडिलेड टेस्ट : प्लेयर ऑफ द मैच ट्रेविस हेड ने कहा- फिर से रन बनाकर अच्छा लगा

नई दिल्ली (एजेंसी)। ऑस्ट्रेलिया के बाएं हाथ के बल्लेबाज ट्रेविस हेड को भारत के खिलाफ बॉर्डर गावस्कर ट्रॉफी के दूसरे टेस्ट मैच में 140 रन की मैच जिताऊ पारी के लिए प्लेयर ऑफ द मैच चुना गया। हेड ने कहा कि अपने घरेलू मैदान पर फिर से रन बनाना उनके लिए खुशी की बात थी।

हेड ने अपनी तेजतर्रार बल्लेबाजी और आक्रामक शॉट्स से 141 गेंदों पर आठवां टेस्ट शतक जड़ा, जिसमें 17 चौके और 4 छके शामिल थे। उनकी इस पारी ने ऑस्ट्रेलिया को 152 रन की बढ़त दिलाई, जो टीम की दस विकेट से जीत में अहम साबित हुई।

हेड ने कहा, रन बनाकर अच्छा लगा। पिछले हफ्ते भी मैं अच्छी फॉर्म में था और लगा कि मैं लय में हूं। हमारी टीम का ड्रेसिंग रूम बहुत अच्छा है, सभी एकजुट हैं, भले ही बाहर से कुछ और कहा जाए। हमें पता था कि अगर हम अच्छा प्रदर्शन करेंगे, तो जीत की संभावना बढ़ेगी।

उन्होंने आगे कहा, पारी के दौरान मैंने सही मौके पहचाने और अपना खेल खेला। कल रात का सेशन भी शानदार था। कप्तान पैट



कर्मिस मुझे पूरा भरोसा देते हैं कि मैं अपनी मर्जी से खेलूँ। दूसरे नए गेंद के खिलाफ तेजी से रन बनाने का यह अच्छा मौका था। मौसम काफी गर्म था और मुझे लगा कि नई गेंद से खेलना चुनौतीपूर्ण होगा।

इसके अलावा, तेज गेंदबाज मिचेल स्टार्क ने एडिलेड टेस्ट में 8 विकेट लिए, जिसमें मैच

की पहली ही गेंद पर यशस्वी जायसवाल का विकेट भी शामिल था। पहली पारी में 6 विकेट लेने वाले स्टार्क ने कहा कि पर्थ में मिली 295 रन की हार को वहीं छोड़कर एडिलेड में नए सिर से खेलने का निर्णय सही साबित हुआ।

स्टार्क ने कहा, यह हमारे लिए अच्छा हफ्ता रहा। हमने पहले टेस्ट के बाद सुधार

किया और यह जीत सकारात्मक रही। बाहर काफी बातें हो रही थीं, लेकिन हमने पर्थ को वहीं छोड़ दिया।

एडिलेड में अपने शानदार रिकॉर्ड के बारे में पूछे जाने पर स्टार्क ने कहा, इसका कोई खास कारण नहीं है। मेरी तैयारी हमेशा एक जैसी रहती है, बस यहां मैं थोड़ा फुलर लेंथ में गेंदबाजी करता हूं। पिंक बॉल सफेद गेंद की तरह बर्ताव करती है। हमारी बल्लेबाजी और गेंदबाजी आक्रामक रही, जिसका फायदा मिला। जब गेंद स्टैप्स पर लगती है तो अच्छा लगता है।

उन्होंने अपनी गेंदबाजी में सुधार के बारे में कहा, मैंने गेंद को बाहर ले जाने और अंदर लाने की कला को बेहतर किया है। पहले मैं गति और स्विंग तो करता था, लेकिन कई बार रन भी लुटा देता था। वॉलर सीम अपनाने से मेरी सटीकता में सुधार हुआ है। यह सब लंबे समय की मेहनत का नतीजा है।

मार्नस लाबुशेन ने भी पहली पारी में 64 रन बनाए थे। उन्होंने इस बारे में बात की कि कैसे ऑस्ट्रेलिया एडिलेड में चीजों को पलटने में कामयाब रहा।

ऋषभ पंत ने टेस्ट में दिलाई आईपीएल की याद, भारतीय बल्लेबाज के शॉट देखकर हर कोई हैरान



नई दिल्ली (एजेंसी)। एडिलेड टेस्ट में टीम इंडिया के विकेटकीपर बल्लेबाज ऋषभ पंत अपनी शानदार विकेटकीपिंग के साथ-साथ दमदार बल्लेबाजी के लिए भी जाने जाते हैं। पंत पर फॉर्मेट का ज्यादा प्रभाव नहीं पड़ता है। ऑस्ट्रेलिया के खिलाफ ऋषभ पंत ने एडिलेड टेस्ट में आईपीएल वाला अंदाज दिखाया। भारत ने दूसरी पारी में 5 विकेट के नुकसान के साथ 128 रन बनाए।

ऋषभ पंत कई बार अटपटे शॉट खेलते हैं। वे भारत की दूसरी पारी के दौरान नंबर पांच पर बैटिंग करने आए। पंत ने इस दौरान दूसरे दिन का खेल खत्म होने तक नाबाद 28 रन बनाए। पंत ने 25 गेंदों का सामना करते हुए 5 चौके लगाए। उन्होंने इस पारी के दौरान ऐसा शॉट खेला कि नीचे की काफी ज्यादा बॉल हो गए। पंत की इस तस्वीर को रॉयल चैलेंजर्स बेंगलोर ने एक्स पर भी शेयर किया है। पंत इस तरह के शॉट खेलते हुए कई बार गिर भी चुके हैं।

टीम इंडिया पहली पारी में महज 180 रन ही बना पाई थी और ऑलआउट हो गई थी। इस दौरान ऋषभ पंत ने 21 रन बनाए थे। नीतिश रेड्डी ने 43 रन जरूर बनाए। जबकि जवाब में ऑस्ट्रेलियाई टीम ने 337 रन बनाए। इसके जवाब में टीम इंडिया दूसरी पारी में 5 विकेट गंवा चुकी है। उसने 128 रन बनाए हैं।

मौकों को नहीं भुना पाने का खामियाजा भुगतना पड़ा, हार के बाद रोहित शर्मा ने किया स्वीकार



नई दिल्ली (एजेंसी)। भारतीय टेस्ट टीम के कप्तान रोहित शर्मा की पर्थ टेस्ट में गैरमौजूदगी के बाद वापसी अच्छी नहीं रही। एडिलेड ओवल में खेले गए डे-नाइट टेस्ट में भारत को

ऑस्ट्रेलिया ने 10 विकेट से हरा दिया।

रोहित ने इस मैच में छठे नंबर पर बल्लेबाजी करते हुए पहली पारी में तीन और दूसरी में छह रन बनाए। उनके नेतृत्व और गेंदबाजी में बदलावों पर सवाल उठे। उन्होंने खुद स्वीकार किया कि भारत ने कई मौके गंवाए, जो हार का कारण बने।

मैच के बाद रोहित ने कहा, हमारे लिए यह हफ्ता निराशाजनक रहा। हमने उतना अच्छा नहीं खेला जितना जीत के लिए जरूरी था। ऑस्ट्रेलिया ने हमसे बेहतर प्रदर्शन किया। खेल के दौरान कई ऐसे मौके आए जिन्हें हम भुना नहीं सके और यही हार की वजह बनी।

उन्होंने आगे कहा, पर्थ में जो हमने किया था वह खास था। यहां भी हम वही दोहराना चाहते थे, लेकिन हर टेस्ट मैच अलग चुनौती लाता है। हमें पता था कि गुलाबी गेंद के साथ यह मैच मुश्किल होगा। लेकिन जैसा मैंने कहा, ऑस्ट्रेलिया बेहतर खेली। पांच मैचों की सीरीज अब 1-1 की बराबरी पर है। रोहित ने कहा कि टीम 14 दिसंबर से शुरू हो रहे गाबा टेस्ट के लिए तैयार है। उन्होंने कहा, अगले मैच से पहले ज्यादा समय नहीं है। हमें पर्थ में किए गए अच्छे प्रदर्शन और पिछली बार गाबा में किए गए प्रदर्शन को याद रखना होगा। वहां की अच्छी यादें हैं। हर टेस्ट मैच की चुनौती को समझते हुए हमें अच्छी शुरुआत करनी होगी। वहीं, ऑस्ट्रेलिया के कप्तान पैट कर्मिस ने तीसरे दिन सुबह के सत्र में 5 विकेट लेते हुए टीम को शानदार जीत दिलाई। उन्होंने कहा, यह हमारे लिए बेहतरीन हफ्ता रहा। पर्थ टेस्ट के बाद हम जानते थे कि हम बेहतर कर सकते हैं। इस मैच में हमने अपनी लय वापस पाई। यह जीत काफी संतोषजनक है।

कर्मिस ने मिचेल स्टार्क की तारीफ करते हुए कहा, स्टार्क ने पहले दिन 6 विकेट लेकर जीत की नींव रखी। वह बार-बार ऐसा प्रदर्शन करते हैं। उन्हें अपनी टीम में पाकर हम भाग्यशाली हैं। स्कॉट बोर्लैंड ने भी शानदार गेंदबाजी की। उम्मीद है, अगले मैच में जोश हेजलवुड भी वापसी करेंगे।

कर्मिस ने आगे कहा कि 10 विकेट की जीत में 152 रनों की बढ़त लेना अहम साबित हुआ और ट्रेविस हेड ने भारत के खिलाफ 140 रनों की शानदार पारी खेली।

उन्होंने कहा, हेड को यहां बल्लेबाजी करना पसंद है। जब वह बल्लेबाज करने आए तब गेम किसी भी ओर जा सकता था लेकिन उन्होंने खेल को बदल दिया। मुख्य बात यही थी हमने बढ़त हासिल कर ली थी। खेल में गेंद डालने का भी बहि्या समय था। रोशनी में गेंद हरकत कर रही थी लेकिन बड़ी बढ़त ही अंत में निर्णायक साबित हुई।

अर्श से फर्श तक कैसे पहुंचे?



नई दिल्ली (एजेंसी)। कुछ दिनों पहले पूर्व क्रिकेटर विनोद कांबली और सचिन तेंदुलकर का एक वीडियो काफी वायरल हुआ। जिसमें दोनों दिग्गज एक ही मंच साझा करते हुए दिखे। इस वीडियो ने सोशल मीडिया पर एक नई बहस छेड़ दी। लोगों ने इस वीडियो पर अपनी प्रतिक्रिया दी। इस वीडियो में विनोद कांबली को देखकर हर कोई भावुक हो गया, कांबली इस वीडियो में काफी बीमार लग रहे हैं और वह सचिन तेंदुलकर को देखकर इतने खुश हुए कि उनका हाथ तक नहीं छोड़ पा रहे थे।

लेकिन इसी बीच वहीं पूर्व कप्तान राहुल द्रविड़ ने ईमानदारी से कमेंट किया था। उन्होंने बताया था कि महान अनिल कुंबले को पहली ही गेंद पर छक्का जड़ने वाले विनोद कांबली और सचिन तेंदुलकर में क्या अंतर है।

सचिन तेंदुलकर के बचपन के दोस्त कांबली जब क्रिकेट मैदान में आए तो वह सबसे चर्चित क्रिकेटरों में से एक थे, लेकिन वह अपना कद बरकरार रखने में असफल रहे। 1991 में डेब्यू करने के बाद भारत के लिए 104 वनडे और 17 टेस्ट खेलने के बावजूद कांबली का अंतर्राष्ट्रीय

करियर एक दशक भी नहीं चला।

इस बारे में भात के लिए 509 मैच खेले और बाद में सीनियर टीम को कोचिंग देने वाले राहुल द्रविड़ ने एक बार उदाहरण दिया था कि कैसे विनोद कांबली में अविश्वसनीय गेंद मारने की क्षमता थी, लेकिन शायद अंतर्राष्ट्रीय क्रिकेटर बनने के लिए क्या करना पड़ता है ये समझने के लिए उनके पास अन्य क्षेत्रों में प्रतिभा नहीं थी।

राहुल द्रविड़ वीडियो में कहते हैं कि, मुझे लगता है कि हम प्रतिभा को गलत तरीके से आंकते हैं। हम प्रतिभा को किस रूप में देखते हैं? मैंने भी यही गलती की है। हम प्रतिभा को लोगों की क्रिकेट बॉल को मारने की क्षमता से आंकते हैं। क्रिकेट बॉल की मिठास या टाइमिंग। यही एकमात्र जरिया है जिसे हम प्रतिभा के रूप में देखते हैं। दृढ़ संकल्प, साहस, अनुशासन और स्वभाव जैसी चीजें भी प्रतिभा हैं। जब हम प्रतिभा का आंकलन करते हैं तो मुझे लगता है कि हमें पूरे पैकेज को देखना होगा।

द्रविड़ ने कहा कि, ये समझना मुश्किल है, लेकिन कुछ लोगों में टाइमिंग और बॉल-स्ट्राइकिंग का हुनर होता है।

सौर गांगुली के पास कवर ड्राइव को टाइम करने की क्षमता थी।

ऑस्ट्रेलिया दौरे के आखिरी दो टेस्ट खेलेंगे शमी, मुश्ताक अली अभियान खत्म करके होंगे रवाना

नई दिल्ली (एजेंसी)। भारत के सीनियर तेज गेंदबाज मोहम्मद शमी ऑस्ट्रेलिया के खिलाफ चल रही श्रृंखला के आखिरी दो टेस्ट में खेलने के लिए तैयार हैं और उनकी 'प्लेइंग किट' पहले ही ऑस्ट्रेलिया पहुंच चुकी है जबकि एनसीए की मेडिकल टीम से फिटनेस मंजूरी मिलना बस औपचारिकता मात्र है। बंगाल के इस अनुभवी क्रिकेटर के लिए 14 दिसंबर से ब्रिसबेन में शुरू हो रहे टेस्ट में खेलना आसान नहीं हो सकता है। हालांकि, ये तय है कि वह 'बॉक्सिंग डे' (26 दिसंबर) को मेलबर्न में चौथे टेस्ट में दिखाई देंगे। इस क्रिकेटर के करीबी एक सूत्र ने बताया कि एनसीए से फिटनेस प्रमाण पत्र बहुत जल्द मिल जाएगा। सूत्र ने पीटीआई को बताया, "शमी को भारतीय किट पहले ही ऑस्ट्रेलिया भेज दी गई है। वह मुश्ताक अली ट्रॉफी टी20 टूर्नामेंट को पूरा करेंगे और फिर रवाना हो जाएंगे। "

शमी (34 साल) भारत के लिए पिछला टूर्नामेंट नवंबर 2023 में वनडे विश्व कप फाइनल में खेले थे और इसके बाद टखने की सर्जरी के कारण उन्हें लंबे समय तक बाहर रहने पर मजबूर होना पड़ा।



न्यूजीलैंड के खिलाफ उनकी वापसी तय लग रही थी लेकिन इससे ठीक पहले शमी के घुटने में सूजन आ गई जिससे उनकी वापसी में देरी हुई।

वहीं सैयद मुश्ताक अली ट्रॉफी का नॉकआउट दौर बेंगलुरु में हो रहा है इसलिए उम्मीद है कि एनसीए (राष्ट्रीय क्रिकेट अकादमी) की मेडिकल टीम के प्रमुख डॉ. नितिन पटेल और 'स्ट्रेंथ' और अनुकूलन ट्रेनर निशांत बोर्दोलोई बंगाल के राष्ट्रीय टी20 चैंपियनशिप में टीम का अभियान खत्म होने के बाद उनका आकलन करेंगे। बंगाल के मुख्य कोच लक्ष्मी रतन शुक्ला अपने मुख्य गेंदबाज पर नजर रखे हैं। उन्होंने पीटीआई से कहा, "शमी चंडीगढ़ के खिलाफ हमारे लिए प्री-क्वार्टर फाइनल खेलेंगे। वह कल तक बेंगलुरु में हमारे साथ जुड़ जाएंगे। हालांकि, मुझे नहीं पता कि अगर हम क्वार्टर फाइनल के लिए क्वालीफाई करते हैं तो वह उपलब्ध होंगे या नहीं। लगता है कि वह फिट होंगे और ऑस्ट्रेलिया के आखिरी दो टेस्ट के लिए उपलब्ध होंगे।" शुक्ला भी भारत के पूर्व प्रमुख रवि शास्त्री के विचार से सहमत हैं जिन्हें लगता है कि ब्रिस्बेन में शमी की जरूरत है।

पाठशाला में पढ़ाने आए शिक्षक का कृत्य, शराब के नशे में झूमते वायरल हुआ वीडियो

शिक्षा के मंदिर में छात्रों को शिक्षित करने शराब के नशे में धुत होकर पहुंचे शिक्षक, लड़खड़ाते हुए कैमरे में कैद

मीडिया ऑडीटर, रीवा (निप्र)। "काजू धुनी प्लेट में किस्की गिलास में उतरा है राम राज अध्यापक निवास में" मशहूर शायर अदम गोंडवी का यह शेर अक्सर नेताओं पर तंज कसने के लिए इस्तेमाल किया जाता है मगर नेताजी तो ठीक है यहां ये हालत सरकारी अध्यापक महोदय के साथ लागू हो रहे हैं जो अपने निवास की तो छोड़ दीजिए विद्यालय में भी मदिरापान करके ही पहुंचते हैं और झूमते हुए वो स्कूल के मासूम बच्चों को अनुशासन का पाठ पढ़ाते हैं। ऐसा हम इसलिए कह रहे हैं क्योंकि जवा क्षेत्र में स्थित एक शासकीय पाठशाला में तैनात अध्यापक महोदय का इसी तरह वीडियो वायरल हुआ है जिसमें वह झूमते हुए विद्यालय प्रांगड़ में विचरण करते हुए दिखाई दिए हैं।

दरअसल जिले के जवा विकास खण्ड से शिक्षा जगत को शर्मसार करती एक तस्वीर सोशल मीडिया में जमकर वायरल हो रही है, वायरल वीडियो में शासकीय हाई स्कूल के एक शिक्षक शराब के नशे में धुत होकर स्कूल परिसर में ही इधर से उधर लड़खड़ाते हुए दिखाई दे रहे हैं यह ऐसा पहली बार नहीं हुआ है की जब मास्टर साहब नशे की हालत में लड़खड़ाते हुए स्कूल पहुंचे हो इसके पूर्व में भी मास्टर साहब की सरकारों सामने आ चुकी है बीते दिनों ही

मास्टर साहब शराब के नशे में स्कूल पहुंचे थे जिसका वीडियो सोशल मीडिया में जमकर वायरल हुआ था. ताजा वीडियो बीते शनिवार का है शिकायत के बाद जिला शिक्षा अधिकारी ने संकुल प्राचार्य को जांच के लिए भेजा था मगर जांच के दौरान भी मास्टर साहब नशे में चूर नजर आए।

बताया जा रहा है कि जवा में स्थित विद्यालय में तैनात शिक्षक मन्नालाल कोल मदिरापान के बड़े शौकीन हैं जिसके कारण वह सुबह, दोपहर, शाम और रात चारों पहर शराब के नशे में झूमते हुए भ्रमण करते हैं ऐसे में सुबह बच्चों को पढ़ाने की ड्यूटी भी उन्हें नशे में चूर होकर ही निभानी पड़ती जिसकी शिकायत भी कई बार ग्रामीणजनों ने वरिष्ठ कार्यालयों में की थी और अब वीडियो वायरल होने के बाद वह सबके नजर में आ गए हैं।

अब सवाल यह उठता है कि इस तरह से ही अगर अन्य शिक्षक भी विद्यालय में मदिरापान करके पहुंचे तो बच्चों का भविष्य किस तरह से सुरक्षित हो सकेगा जबकि शासन स्तर पर लगातार शिक्षा को लेकर अलख जागई जा रही है सब पढ़े और सब बढ़े जैसी सरकार की योजनाएं कैसे क्रियाचित हो पाएगी।

आपको बता दें मध्य प्रदेश सरकार के द्वारा स्कूल शिक्षा को बढ़ावा देने के लिए नित नए प्रयास



कलेक्टर ने कहा- किया जा रहा निलंबन, डीईओ बोले-जांच के बाद दोषी पाये जाने पर होगी कार्यवाही

वहीं इस मामले में कलेक्टर प्रतिभा पाल ने कहा है कि शिक्षक के इस कृत्य पर निलंबन की कार्रवाई की जा रही है। साथ ही विभागीय जांच के आदेश दिये गये हैं। इसके अलावा शैक्षणिक संस्थानों में इस तरह की घटनायें दोबारा न हों इसके भी प्रयास किये जायेंगे। जबकि डीईओ ने का कहना है कि वीडियो में दिख शिक्षक झूमते हुये दिख रहे हैं, लेकिन इससे यह प्रमाणित नहीं होता है कि उन्होंने नशा किया हुआ है। इसलिये मामले की जांच की जायेगी यदि वह दोषी पाये गये तो कार्यवाही होगी।

किए जा रहे हैं जिसकी खातिर शासन स्तर पर स्कूल चले हम अभियान के साथ ही सब पढ़े सब बढ़े योजना का संचालन हो रहा है मगर इन योजनाओं के चलने के बावजूद आज शिक्षा का स्तर लगातार गिरता ही जा रहा है और उसमें पलीता लगाने का काम कोई और नहीं बल्कि बच्चों को बेहतर शिक्षा मुहैया कराने का बीड़ा उठाने वाले शिक्षक ही लगाने जा रहे हैं।

जहां बच्चों को अनुशासन का पाठ पढ़ाने के द्वारा स्कूल स्वयं ही अनुशासनहीनता की हद्दे पार करते हुए विद्यालय प्रांगड़ में भ्रमण करते हुए नजर आए हैं तथा अध्यापक महोदय ने विद्यालय को मदिरापान का अड्डा बना लिया है।



शिक्षक मुन्नालाल कोल नशे में झूमते हुए।

बाईपास सड़क की अधिग्रहित भूमि से मिट्टी का अवैध खनन

बाईपास की मिट्टी चोरी कर बेच रहे माफिया, प्रशासन बना बेखबर

मिट्टी चोरों ने बढ़ाई केसीसी कंपनी की मुश्किलें, सड़क बनाते वक्त कैसे होगी फिलिंग

मीडिया ऑडीटर, रीवा (निप्र)। जिले में खनन माफियाओं का क्रेज लगातार बढ़ता ही जा रहा है कोई मुरुम और लेटराइट के अवैध कारोबार में सलियन है तो कोई बालू तथा पत्थर का अवैध धंधा फैलाकर शासन को क्षति पहुंचाने का काम कर रहा है ऐसे में कुछ ऐसे भी माफिया सक्रिय होकर जिले में काम कर रहे हैं जिन तक पहुंचना प्रशासनिक कर्मचारियों और अधिकारियों के लिए भी टेढ़ी खीर साबित होता है और छोटी छोटी चोरी करके वह आलीशान बंगलों के मालिक बने बैठे हैं। रीवा में इन दिनों कुछ ऐसे ही छूटभूये टाइप के माफिया शासन को लाखों करोड़ों



रुपए का चुना लगाते जा रहे हैं और बालू, मिट्टी, मुरुम को ताकने वाला प्रशासन इन माफियाओं की चोरी से बेखबर बना बैठा है।

दरअसल जिले में मिट्टी के अवैध उत्खनन का काम जोरो पर चल रहा है जहां खनन माफिया सक्रियता दिखाते हुए हर रोज धरती माता की छाती को छलनी करते हुए मिट्टी के उत्खनन में तेज गति से जुटे हुए हैं जिसके कारण कई जगह की जमीन भी तलाबों में तब्दील हो चुकी हैं और उन तालाबों का भी कोई अस्तित्व नहीं रह गया है।

अवैध मिट्टी के उत्खनन का ताजा मामला सामने आया है शहर के चोरहटा से बने रहतरा बाईपास सड़क से जहां बाईपास सड़क के लिए शासन की अधिग्रहित जमीन पर ही माफियाओं द्वारा मिट्टी के उत्खनन का काम किया जा रहा है और इस काम ने इन दिनों तेजी से पैर पसारना शुरू कर दिया है जिसके चलते बाईपास सड़क के किनारे अधिग्रहित हुई जमीनों में हर रोज जेसीबी मशीन लगाकर मिट्टी का खनन कर उसे बेचा जा रहा है। बताया जा रहा है कि कुछ छोटे छोटे

गीता जयंती पर आयोजित होंगे विभिन्न कार्यक्रम

मीडिया ऑडीटर, रीवा (निप्र)। गीता जयंती के उपलक्ष्य में "अन्तर्राष्ट्रीय गीता महोत्सव" का आयोजन 11 दिसंबर को किया जायेगा। जिले में आयुक्त नगर निगम को कार्यक्रम के सम्पूर्ण आयोजन हेतु जिला स्तरीय नोडल अधिकारी नियुक्त किया गया है। कलेक्टर प्रतिभा पाल ने गीता महोत्सव आयोजन के संबंध में निर्देश दिये हैं कि जिला मुख्यालय में "अन्तर्राष्ट्रीय गीता महोत्सव" का जिला स्तरीय आयोजन किया जायेगा। जिसमें श्रीकृष्ण परंपरा के आचार्यों, साधु-संतों व विद्वतजनों की सन्निधि में विश्व गीता प्रतिष्ठानम के सहयोग से श्रीमद भागवत गीता के कर्म योग अध्याय (11,12, तथा 15) का सस्वर

पाठ कराया जायेगा। कार्यक्रम स्थल में श्रीमदभागवत पुराण तथा गौ और गोपाल आधारित चित्रों की वृहद प्रदर्शनी लगाई जायेगी। जिला स्तरीय कार्यक्रम में सांस्कृतिक गतिविधियों, श्रीमद्गीता-संवाद, जैसे कार्यक्रम आयोजित किये जावेंगे। जिला स्तरीय कार्यक्रम में श्रीकृष्ण परंपरा पर आधारित बच्चों व कलाकारों के सांस्कृतिक कार्यक्रम भी आयोजित होंगे। गीता जयंती के अवसर पर 11 दिसंबर को जिले के सभी शासकीय एवं अशासकीय श्री कृष्ण मंदिरों, न्यास, गोपालक संस्थाएं (गौशालाओं) में सामाजिक व स्वेच्छिक संस्थाओं के सहयोग से साफ-सफाई, श्रंगार, रोशनी एवं पूजन के कार्यक्रम आयोजित किये जावेंगे।


केन्द्रीय जेल में एड्स जागरूकता शिविर का आयोजन संपन्न

मीडिया ऑडीटर, रीवा (निप्र)।केन्द्रीय जेल रीवा में आई.सी.टी.सी. के सौजन्य से एच.आई.वी एड्स के फैलाव एवं रोकथाम तथा निदान के संबंध में जागरूकता शिविर का आयोजन किया गया। शिविर में परिरूढ़ बर्दियों को एच.आई.वी एड्स के फैलाव एवं रोकथाम के संबंध में जानकारी प्रदाय

कर रोग के निदान के संबंध में जागरूक किया गया। इस दौरान लगभग 300 बंदी उपस्थित रहे। जागरूकता शिविर के आयोजन में डॉ. आर.के. तिवारी, डॉ. पीयूष निगम, डॉ. तुषार, डॉ. अमरेंद्र सिंह एवं आई.सी.टी.सी. के मो. अजहर, डॉ. जेनुल खान, कुलदीप पटेल, बन्दी प्रसाद सिंह प्रियंका धाकड़, विवेक मोर्य, उपस्थित रहे।

सनकादिक महाराज की अगुवाई में श्रीराम महायज्ञ का हुआ शुभारंभ

मीडिया ऑडीटर, रीवा (निप्र)। विष्वविद्यालय परिसर झलबदरी धाम रीवा में परम संत सनकादिक महाराज के सानिध्य में 1008 कुंडीय श्रीराम महायज्ञ का आयोजन किया जा रहा है। इस धार्मिक आयोजन के संचालक संत सनकादिक महाराज ने बताया कि रविवार 8 दिसंबर को धर्माचार्यों की उपस्थिति में महायज्ञ वेदी का पूजन कर यज्ञ का शुभारंभ किया गया। उन्होंने बताया कि महायज्ञ में प्रतिदिन सुबह हवन-पूजन के साथ यज्ञ आहुति होगी एवं दोपहर श्रीरघुनाथ गाथा तथा शाम को रासलीला का आयोजन किया जाएगा। महायज्ञ में आठ जगतगुरु और 121 महामंडलेश्वर शामिल होंगे। बता दें कि इससे पहले शनिवार को जगतगुरु सुदामा दास महाराज की मौजूदगी में बाजे-गाजे के साथ कलश यात्रा को झुहरा आश्रम से निकली। इसके बाद सिरमौर चौराहा, कालेज चौराहा, मांगस भवन होते हुए शिल्पी प्लाजा, प्रकाश चौराहा, खन्ना चौराहा से होकर पंचमठा धाम पहुंची। जहां बीहर नदी से कलशों में जल भरकर रिवर फ्रंट के रास्ते जय स्तंभ होते हुए पुराना बस स्टैंड, कालेज चौराहा, सिरमौर चौराहा, बोदाबाग रोड, अमगरहा होकर यज्ञस्थल पहुंची। कलश यात्रा के



दौरान जय श्रीराम के नारों से पूरा शहर गुंज उठा। शहर में कई जगह कलश यात्रा का पुष्पवर्षा कर स्वागत किया गया।

यज्ञस्थल में पंचांग पूजन के साथ मंडय में प्रवेश किया गया। इसके बाद विधिवत पूजन हुआ और सुंदरकांड पाठ के साथ श्रीराम महायज्ञ का शुभारंभ किया गया। इस दौरान स्वामी राममनोहर दास महाराज ने

श्रीराम कथा शुरू करते हुए कहा कि श्रीराम के आदर्श ही मनुष्य को भवसागर से मुक्ति दिला सकते हैं। शोभायात्रा में सैकड़ों संतों के साथ ही शहर के श्रद्धालु महिलाएं-पुरुष और बच्चे नाचते-गाते चल रहे थे। रामकथा समिति के अध्यक्ष सुभाष बाबू पाण्डेय ने नगर के लोगों से महायज्ञ में शामिल होने की अपील की है।

नैनिहालों को पिलाई पोलियो की खुराक

मीडिया ऑडीटर, रीवा (निप्र)। राष्ट्रीय पल्स पोलियो अभियान के तहत 0-5 वर्ष आयु के बच्चों को पोलियो की खुराक पिलाने के अभियान का उप मुख्यमंत्री श्री राजेन्द्र शुक्ल ने नैनिहालों को दवा पिलाकर शुभारंभ किया। इस अवसर पर उन्होंने कहा कि माताएं व बहने जागरूक रहें कि कोई भी बच्चा पोलियो की दवा पीने से छूटे नहीं। स्वास्थ्य विभाग का अमला भी हर बच्चे को पोलियो की खुराक अवश्य दें। कुशाभाऊ ठाकरे जिला चिकित्सालय रीवा में आयोजित कार्यक्रम को सम्बोधित करते हुए उप मुख्यमंत्री ने कहा कि प्रधानमंत्री जी के नेतृत्व में स्वस्थ भारत के लिए अभियान चलाकर रोगों के उन्मूलन के कार्यक्रम संचालित किये जा रहे हैं। प्रदेश में भी प्राथमिक स्वास्थ्य केन्द्रों तथा सामुदायिक स्वास्थ्य केन्द्र स्तर तक सभी प्रकार की नि:शुल्क जांच की सुविधा उपलब्ध कराई गई है ताकि समय रहते रोग की जांच हो जाय और उपचार मिले जिससे अस्पतालों में भीड़ न बढ़े। स्वास्थ्य सुविधाओं के उद्देश्य से प्रदेश में दो हजार चिकित्सकों, तीन हजार पैरामेडिकल स्टाफ सहित 16 हजार आउटपोसर्स कर्मचारियों की भर्ती की जा रही है ताकि ग्रामीण स्तर तक समुचित उपचार की सुविधाएं मुहैया हो सके। उन्होंने कहा कि प्रदेश में शिशु मृत्यु दर व मातृ मृत्यु दर को



कम करने के प्रयास किये जा रहे हैं। आमजन जागरूक होकर इसमें सहयोग करें तथा स्वास्थ्य विभाग का भी दायित्व है कि इस कार्य में अपना संपूर्ण योगदान दें। श्री शुक्ल ने कहा कि गरीब, किसान, महिला व युवा के कल्याण को प्राथमिकता देने का प्रदेश सरकार की लक्ष्य है। हम सबकी जिम्मेदारी है कि अपने दायित्व का निर्वहन करें और स्वस्थ प्रदेश व देश बनाने में सहभागी हों। उप मुख्यमंत्री ने आशा कार्यकर्ताओं द्वारा किये जा रहे सेवाभाव की सराहना की। उप

मुख्यमंत्री ने कहा कि प्रदेश के 16 संवेदनशील जिलों में पल्स पोलियो अभियान संचालित किया जा रहा है। रीवा जिला इसमें शामिल नहीं है परन्तु हमारा कर्तव्य है कि जिले में

पोलियो खुराक नवजात बच्चों को मिले ताकि उन्हें पोलियो की बीमारी का कष्ट मिल सके।

इससे पूर्व राज्य प्रतिनिधि डॉ. विपिन श्रीवास्तव ने रीवा में टीकाकरण में हुई उल्लेखनीय उपलब्धि की सराहना की। जिला टीकाकरण अधिकारी डॉ. बी.के. अग्निहोत्री ने पल्स पोलियो सहित जिले में टीकाकरण कार्य की प्रगति के विषय में जानकारी दी। इस अवसर पर अध्यक्ष जिला पंचायत श्रीमती नीता कोल, राजेन्द्र गौतम, डॉ. आर.बी. चौधरी, सिविल सर्जन डॉ. एमएल गुप्ता, डीपीएम राघवेन्द्र मिश्रा, ऋषिराज गौतम सहित चिकित्सक, नवजात बच्चों की माताएं तथा स्वास्थ्य विभाग के कर्मचारी उपस्थित रहे।

कार और बाइक की टक्कर में एक युवक की मौत, दूसरा गंभीर

मीडिया ऑडीटर, रीवा (निप्र)। जिले के सगरा थाना क्षेत्र के ग्राम लउआ में कार और बाइक के बीच सीधी टक्कर हो गई। इस हादसे में एक युवक की घटना स्थल पर ही मौत हो गई। जबकि दूसरा युवक गंभीर रूप से घायल हुआ है।जैसे पुलिस तत्काल संजय गांधी अस्पताल रीवा लेकर आई। घटना के संबंध में प्रत्यक्षदर्शियों ने बताया कि कार सिरमौर से रीवा की ओर तेज गति से जा रही थी, जबकि बाइक सवार युवक रीवा से सिरमौर की ओर जा रहे थे। इसी दौरान लउआ बाजार में कार और बाइक

की सीधी टक्कर हो गई। जिसके बाद दोनों युवक बाइक से उछल कर कार के सामने के शीशे में जा गिरे। घटना के संबंध में सगरा थाना प्रभारी अंकित मिश्रा ने बताया कि अब तक मृतक और घायल की पहचान नहीं की जा सकी है। बाइक नंबर के आधार पर दोनों की पहचान के प्रयास किए जा रहे हैं। फिलहाल घायल को उपचार के लिए अस्पताल भेजा गया है जबकि मृतक के शव को पीएम के लिए मर्चुरी में रखवा दिया गया है और इस पूरे घटनाक्रम की जांच की जा रही है।

लाठी-डंडे से हमला कर पत्थरबाजी करने के पांच आरोपी गिरफ्तार



मीडिया ऑडीटर, रीवा (निप्र)। शहर में घर के बाहर बैठे लोगों पर लाठी-डंडे से हमला कर पत्थरबाजी किए जाने की घटना सामने आई है। सरहंगों द्वारा अचानक किए गए हमले में दो युवकों के सिर पर पत्थर लगने से चोटें आई हैं जिनका प्राथमिक उपचार अस्पताल में कराया गया। घटना बीती रात शहर के सिटी कोतवाली थाना क्षेत्र बिछिया स्थित चोपड़ा स्कूल के ठीक पीछे की है। जहां आधा दर्जन बदमाशों ने शराब पीने के लिए पैसे ना देने पर मारपीट व

पत्थरबाजी की वारदात को अंजाम दिया, साथ ही उपद्रवियों ने मंदिर, घर और वाहनों पर पत्थर भी बरसाए। पीड़ितों द्वारा घटना की शिकायत सिटी कोतवाली थाने में की गई है। पुलिस ने प्रकरण दर्ज कर उसे जांच में लिया है। पुलिस ने आरोपियों को नामजद कर सभी को गिरफ्तार कर लिया है। मामले में जिन लोगों पर मारपीट व पत्थरबाजी का आरोप है उनमें तस्वर साहिनी, मो. सलमान, मो. नाजिम खान, मो.सोहेल खान और शाकिब खान शामिल हैं।

उप मुख्यमंत्री श्री शुक्ल ने सड़क निर्माण कार्य की समीक्षा की



मीडिया ऑडीटर, रीवा (निप्र)। उप मुख्यमंत्री श्री राजेन्द्र शुक्ल ने सिलपार-बेला रिंग रोड तथा देकहा तिराहे से करहिया मंडी सड़क निर्माण कार्य की समीक्षा की। कलेक्ट्रेट के बाणसागर सभागार में आयोजित बैठक में श्री शुक्ल ने सिलपारा - बेला रिंग रोड के अद्यतन कार्य की जानकारी लेते हुए इसमें और अधिक गति देने के निर्देश दिये। उन्होंने रिंग रोड में आरओवी तथा पुल निर्माण कार्य को गुणवत्ता के साथ समय सीमा में पूर्ण करते हुए सड़क कार्य को अक्टूबर 2025 तक पूर्ण करने हेतु निर्देशित किया। श्री शुक्ल ने देकहा तिराहे से करहिया मंडी तक के सड़क निर्माण कार्य की बाधाओं को दूर करते हुए कार्य को तेजी से पूर्ण करने के निर्देश दिये। बैठक में उप मुख्यमंत्री ने बसामत मामा गौवंश वन्य विहार में ठण्ड से बचाव के लिये गौवंश के लिये बनाये जा रहे शेंड निर्माण कार्य को आगामी दस दिवस में पूर्ण करने के निर्देश दिये। इस अवसर पर उन्होंने हिनोती गौधाम में अधोसंरचना विकास के कार्यों की जानकारी प्राप्त की। बैठक में जिला पंचायत अध्यक्ष श्रीमती नीता

उप मुख्यमंत्री ने जिला चिकित्सालय में निर्माणाधीन कार्यों का किया निरीक्षण

उप मुख्यमंत्री श्री राजेन्द्र शुक्ल ने कुशाभाऊ ठाकरे जिला चिकित्सालय में निर्माणाधीन ओपीडी तथा 100 विस्तर के अस्पताल विस्तार भवन का निरीक्षण किया। उन्होंने निर्माण एजेंसी को निर्देश दिये कि आगामी एक माह में ओपीडी का निर्माण पूरा कराकर लोकार्पण करायें तथा 100 विस्तर के अस्पताल विस्तर भवन का कार्य शीघ्रता से करें ताकि उसे भी जल्द ही लोकार्पित किया जा सके। उप मुख्यमंत्री ने निर्माण कार्यों को अधिकारियों को दिये।

कोल, कलेक्टर श्रीमती प्रतिभा पाल, समाजसेवी राजेश पाण्डेय सहित निर्माण विभाग के अधिकारी, जिला पंचायत के संजय सिंह उपस्थित रहे।

पंचायत एवं नगरीय निकाय के उप निर्वाचन के लिए मतदान आज

मीडिया ऑडीटर, रीवा (निप्र)। पंचायत एवं नगरीय निकायों के उप निर्वाचन के लिए घोषित कार्यक्रम के अनुसार रीवा जिले के विकासखण्ड जवा अन्तर्गत कटांगी में तथा रीवा नगर निगम के वार्ड क्रमांक 10 में मतदान 9 दिसंबर को इक्कीएम के माध्यम से संपादित कराया जायेगा। कटांगी में सरपंच पद के लिए मतदान प्रातः 7 बजे से अपराह्न 5 बजे तक संपन्न होगा। सरपंच पद की मतगणना 13 दिसंबर को प्रातः 8 बजे से खण्ड मुख्यालय में होगी तथा नगर निगम के वार्ड पार्श्व

की मतगणना 12 दिसंबर को प्रातः 9 बजे से शासकीय पॉलीटेक्निक कालेज रीवा में संपन्न करायी जायेगी। कलेक्टर एवं जिला निर्वाचन अधिकारी से प्राप्त जानकारी के अनुसार कटांगी में प्राथमिक शाला भवन कटांगी, प्राथमिक शाला भवन चकनंदीभौजी एवं प्राथमिक शाला भवन खरपटा में मतदान केन्द्र बनाये गये हैं जबकि रीवा नगर निगम में वार्ड क्रमांक 10 में शिक्षा महाविद्यालय के कमरा नंबर एक, दो, तीन एवं पांच में तथा मार्तण्ड उत्तम्वर माध्यमिक विद्यालय के कमरा नंबर एक, दो, तीन एवं पांच में मतदान केन्द्र बनाये गये हैं।